

एयर इंडिया का पुनः “राष्ट्रीयकरण” (नैशनलाइज़ेशन) करने की माँग उठने लगी है

रद्द उड़ानें, उड़ान भरने में बेवजह देरी आदि कारणों से यह छवि बन रही है कि एयर इंडिया में अब शीर्ष स्तर पर नागरिक उड्डयन (सिविल एविएशन) के पर्याप्त अनुभव की कमी है

—सुकुमार साह—
—राष्ट्रदूत दिल्ली ब्यूरो—
नई दिल्ली, 03 अगस्त। कांग्रेस नेता मनीष तिवारी द्वारा टाटा समूह से एयर इंडिया को वापस लेने की सरकार से की गई मांग ने एक बार फिर उस बहस को ज़िंदा कर दिया है, जिसके बारे में कई लोगों का मानना था कि जनवरी 2022 में एयरलाइन के निजीकरण के साथ ही यह मामला सुलझ गया था। टाटा के नेतृत्व वाली एयर इंडिया के “प्रबंधन में गड़बड़ी” बताते हुए, तिवारी ने समूह पर राष्ट्रीय संपत्ति को कुप्रबंधन की मिसाल बनाने का आरोप लगाया, जिसमें उड़ान रद्द हो रही हैं समय पर उड़ानें नहीं मिल रही और विमानन क्षेत्र की समझ की कमी दिखाई दे रही है। तिवारी की निराशा पूरी तरह निराधार नहीं है। सोशल मीडिया पर यात्रियों की शिकायतें भरी पड़ी हैं, अनियमित समय-सारणी, खराब ग्राहक सेवा और व्यवस्थागत गड़बड़ियाँ। समूह द्वारा आधुनिक, और

- पर, क्या पुनः नैशनलाइज़ेशन करना इस समस्या का सही निदान है। क्योंकि एयर इंडिया को टाटा समूह को सौंपना एक “इमोशनल” निर्णय नहीं था, बल्कि आर्थिक विवशता दी। एयर इंडिया 60 हजार करोड़ रूपए का घाटा दे चुकी थी तथा सरकार के अनुदान के कारण घिसट रही थी। आशा की थी कि प्राइवेट हाथों में मैनेजमेंट जाने के बाद, यह घाटा रूकेगा तथा धीरे-धीरे एयर इंडिया चुस्त होकर अपने पैरों पर खड़ी हो जायेगी।
- टाटा संस ने चुस्त बनाने की दिशा में कदम भी उठाये तथा सिविल एविएशन इंडस्ट्री का अब तक का सबसे बड़ा ऑर्डर दिया नये हवाई जहाजों के लिए। स्टाफ के प्रशिक्षण के नये कोर्स शुरु किये गये तथा एयर इंडिया ब्राण्ड की विश्वसनीयता पुनः स्थापित करने की कोशिश की गई। पर, यह काम वर्षों चलने के बाद रिजल्ट दिखाता है। अतः एक प्रतिक्रिया यह भी है कि अब पुनः नैशनलाइज़ेशन की बात करना न्यायोचित नहीं है।

यात्रियों के अनुकूल एयर इंडिया का जो वादा किया गया था, वह अब तक पूरी तरह हकीकत नहीं बन पाया है। लेकिन

क्या इन शुरुआती समस्याओं की वजह से एक ऐतिहासिक सुधार को वापस लिया जाना चाहिए? क्या सरकार को

उस एयरलाइन को फिर से अपने हाथ में लेना चाहिए, जिसे वह सालों तक सक्बिडी देकर भी चला नहीं पाई थी? पहले यह समझना जरूरी है कि एयर इंडिया का निजीकरण कोई आइडियोलॉजिकल फैसला नहीं था, बल्कि एक वित्तीय मजबूरी थी। यह एयरलाइन सरकार के लिए एक आर्थिक बोझ बन चुकी थी, 60,000 करोड़ से अधिक का नुकसान था, और सरकारी मदद से ही चल रही थी। करदाताओं का पैसा इस अनुत्पादक संस्था को बचाने में खर्च हो रहा था, जबकि वही पैसा स्वास्थ्य सेवा या बुनियादी ढाँचे में लग सकता था।

यह तो कहना पड़ेगा कि टाटा संस ने एक बहुत ही जटिल और संकटग्रस्त एयरलाइन संभाली है। चार एयरलाइनों (एयर इंडिया, एयर इंडिया एक्सप्रेस, विस्तारा और एयरएशिया इंडिया) का एकीकरण कोई आसान काम नहीं है। टाटा ने विमानन इतिहास का सबसे बड़ा (श्रेष्ठ अंतिम पृष्ठ पर)

उम्र कैद की सजा के खिलाफ रेवन्ना हाई कोर्ट पहुँचे

बेंगलु, 03 अगस्त। यौन शोषण के एक मामले में कर्नाटक की राजधानी बेंगलुरु स्थित सांसदों/विधायकों की विशेष अदालत (एमपी/एमएलए कोर्ट) की ओर से आजीवन कारावास की सजा सुनाए जाने के एक दिन बाद जनता दल (सेक्युलर) के नेता प्रज्वल रेवन्ना को बेंगलुरु के परम्पना अग्रहारा केंद्रीय कारागार में कैदी नंबर दिया गया। इस बात की जानकारी रविवार (3 अगस्त, 2025) को जेल अधिकारियों ने दी।

प्रज्वल ने कथित तौर पर

- यौन शोषण के मामले में सांसद विधायकों की विशेष अदालत ने शेष जीवन तक कारावास की सजा सुनाई थी।

कर्मचारियों को सूचित किया है कि उसने अपनी सजा को चुनौती देने के लिए उच्च न्यायालय का दरवाजा खटखटाया है। पूर्व सांसद फिलहाल उच्च सुरक्षा वाली कोठरी में बंद है और उसे कड़ी सुरक्षा दी जा रही है। प्रज्वल को शनिवार (2 अगस्त) को शेष जीवन तक कारावास में रहने की सजा सुनाई गई और कुल 11.50 लाख रुपये का जुर्माना लगाया। अदालत ने निर्देश दिया कि 11.25 लाख रुपये रेवन्ना के परिवार की घरेलू सहायिका व पीड़िता को दिए जाएं।

‘साढ़े छः लाख बिहारी श्रमिकों को तमिलनाडु का मतदाता बनाना अवैध’

चिदंबरम ने इसे तमिलनाडु के मतदाताओं के मनपसंद सरकार चुनने के अधिकार में हस्तक्षेप बताया

चेन्नई, 03 अगस्त। कांग्रेस के वरिष्ठ नेता पी चिदंबरम ने रविवार को कहा कि तमिलनाडु में बिहार के प्रवासी श्रमिकों को भी मतदान का अधिकार देने का चुनाव आयोग का फैसला चिंताजनक और अवैध है। उन्होंने यह भी कहा कि यह कदम तमिलनाडु के मतदाताओं के मनपसंद सरकार चुनने के अधिकार में घोर हस्तक्षेप होने के साथ-साथ प्रवासी श्रमिकों का भी “अपमान” है। एक सोशल मीडिया पोस्ट में चिदंबरम ने कहा, “जहाँ बिहार में 65 लाख मतदाताओं के मताधिकार से वंचित होने का खतरा मंडरा रहा है, वहीं तमिलनाडु में 6.5 लाख लोगों को मतदाता के रूप में जोड़ने की खबरें चिंताजनक और स्पष्ट रूप से अवैध हैं। उन्हें “स्थायी प्रवासी” कहना प्रवासी श्रमिकों का अपमान है और तमिलनाडु के मतदाताओं के अपनी पसंदीदा सरकार चुनने के हक में घोर हस्तक्षेप है।” उन्होंने सवाल उठाते हुए कहा कि

- चिदंबरम ने कहा कि चुनाव आयोग की प्रक्रिया रोजाना अजीब होती जा रही है। अगर प्रवासी मजदूर के परिवार का बिहार में स्थायी घर है तो उसे तमिलनाडु में “स्थायी प्रवासी” कैसे माना जा सकता है।

प्रवासी श्रमिक जैसे छठ पूजा में वापस घर जाते हैं वैसे ही वे चुनावों में मतदान के लिए गृह राज्य क्यों नहीं जा सकते। उन्होंने कहा, "प्रवासी श्रमिक विधानसभा चुनाव में मतदान करने के लिए बिहार (या अपने गृह राज्य) क्यों नहीं लौटते, जैसा कि वे आमतौर पर करते हैं? क्या प्रवासी श्रमिक छठ पूजा के त्योहार के समय बिहार नहीं लौटते?

जब प्रवासी श्रमिक का बिहार (या दूसरे राज्य) में घर है तो उन्हें तमिलनाडु की मतदाता सूची में कैसे जोड़ा जा सकता है?" चिदंबरम ने कहा कि चुनाव आयोग की विशेष गहन पुनरीक्षण (एसआईआर) प्रक्रिया रोजाना ही और भी ज्यादा अजीब होती जा रही है। अगर प्रवासी मजदूर के परिवार का बिहार में स्थायी घर है और वह बिहार में रहता है, तो उसे तमिलनाडु में “स्थायी प्रवासी” कैसे माना जा सकता है?" उन्होंने पोस्ट में लिखा, "चुनाव आयोग अपनी शक्तियों का दुरुपयोग कर रहा है और राज्यों के चुनावी चरित्र और पैटर्न को बदलने की कोशिश कर रहा है। शक्तियों के इस दुरुपयोग का राजनीतिक और कानूनी विरोध करना चाहिए। विदित हो कि इससे पहले ड्रिविड मुनेत्र कथमग (द्रमुक) और उसके सहयोगी दलों ने राज्य में प्रवासी मजदूरों को वोट देने का अधिकार देने के चुनाव (श्रेष्ठ अंतिम पृष्ठ पर)

सितंबर से रजिस्टर्ड पोस्ट सेवा बंद होगी

नई दिल्ली, 03 अगस्त। भारतीय डाक विभाग ने बड़ा ऐलान किया है, जिसमें बताया गया है कि 1 सितंबर से रजिस्टर्ड पोस्ट सेवा को अब स्पीड पोस्ट के साथ ही मिला दिया जाएगा। यानी अब ग्राहकों को पार्सल भेजने के लिए सिर्फ स्पीड पोस्ट की ही सुविधा मिलेगी। डाक विभाग ने बताया है कि इस फैसले के बाद पोस्ट सर्विस तेज और आधुनिक बनेगी।

- डाक विभाग, स्पीड पोस्ट सर्विस को तेज और आधुनिक बनायेगा।

सर्विस की सुविधा साल1854 में शुरू की गई थी। इसके जरिए ग्राहक जरूरी डॉक्यूमेंट्स के साथ कीमती सामानों को भेजा करते थे। हालांकि अब 1 सितंबर से रजिस्टर्ड पोस्टसेबल नहीं मिलेगा। रजिस्टर्ड पोस्ट सर्विस में ग्रूफ ऑफ डिलीवरी और रिसीवर के सिग्नेचर की जरूरत होती थी, जो अब ये स्पीड पोस्ट में मिलेगी।

आधिकारिक डाक डेटा 2011– (श्रेष्ठ अंतिम पृष्ठ पर)

सरयू नहर में बोलेरो डूबी, 11 की मौत

मृतकों में गोंडा के सीहा गाँव के 3 भाईयों के परिवार के 9 सदस्य व दो पड़ोसी हैं

गोंडा, 03 अगस्त। यूपी के गोंडा में रविवार सुबह 10 बजे तेज रफ्तार बोलेरो बेकाबू होकर सरयू नहर में गिर गई। हादसे में 11 लोगों की मौत हो गई। इनमें 3 भाइयों के परिवार के 9 लोग थे, जबकि 2 लोग पड़ोसी परिवार के थे। छोटे भाई का पूरा परिवार खत्म हो गया। ड्राइवर सहित 4 लोग बच गए। अभी 10 साल की बच्ची लापता है। एसडीआरएफ टीम उसकी तलाश में जुटी है।

बोलेरो सवार 16 लोग जल चढ़ाने पृथ्वीनाथ मंदिर जा रहे थे। सभी गोंडा के मोतीगंज थाना के सीहा गाँव के रहने वाले थे। हादसा इतना भयावह था कि गाड़ी नहर में गिरने के बाद एक भी शख्स बाहर नहीं निकल पाया। बारिश के कारण नहर में लबालब पानी भरा है। नहर में गिरते ही गाड़ी पूरी तरह से डूब गई। उसके गेट लॉक हो गए। अंदर बैठे

लोग छटपटाते रहे। जानकारी के अनुसार, गाड़ी नहर के किनारे बनी सड़क से निकल रही थी। नहर क्रॉस करके जाना था। पुलिस के पास अचानक ड्राइवर ने ब्रेक लगाया, तेज स्पीड और बारिश की वजह से गाड़ी बेकाबू होकर नहर में गिरने लगी। इस पर ड्राइवर गेट खोलकर कूद गया। आगे की सीट में बैठे 2 लोग भी बाहर आ गए। बच्ची पिंकी बीच में खड़ी थी। ड्टके से वह भी ड्राइवर साइड के गेट से बाहर आ गई। इसके बाद बोलेरो नहर में गिर गई।

जहाँ हादसा हुआ, वहाँ आसपास ग्रामीण मौजूद थे। बोलेरो नहर में गिरती देख वो लोग बचाने के लिए पानी में कूद गए, लेकिन गेट नहीं खोल पाए। रस्सी बांधकर बोलेरो को किनारे तक लाए, तब जाकर गाड़ी का कुछ हिस्सा बाहर (श्रेष्ठ अंतिम पृष्ठ पर)

ग्रेनाइट खदान में बोल्ट्जर गिरने से 6 मजदूरों की मौत

बापतला, 03 अगस्त। आंध्रप्रदेश में बापतला जिले के बल्लीकुरवा गाँव में एक ग्रेनाइट खदान में रविवार को एक भारी शिलाखंड (बोल्ट्जर) गिरने से छह मजदूरों की मौत हो गई और आठ अन्य घायल हो गये।

- पुलिस सूत्रों ने बताया कि मजदूरों का एक समूह सत्य कृष्णा ग्रेनाइट खदान में काम कर रहा था, तभी एक पहाड़ी से विशाल पत्थर लुढ़ककर उन पर गिर गया जिसमें छह मजदूरों की मौके पर ही मौत हो गयी। अब तक चार शव बाहर निकाले जा चुके हैं और दो
- आंध्र प्रदेश में हुई दुर्घटना में चार अन्य मजदूरों की हालत नाजुक है।

को निकालने के प्रयास जारी है। जिस समय यह हादसा हुआ, तब ग्रेनाइट खदान में 16 मजदूर काम कर रहे थे। इस हादसे में घायल अन्य मजदूरों को एक निजी अस्पताल में भर्ती कराया गया है, जहाँ चार मजदूरों की हालत नाजुक बताई जा रही है। प्रारंभिक जाँच के अनुसार, हादसे में मारे जाने वाले मजदूर ओडिशा के थे। (श्रेष्ठ अंतिम पृष्ठ पर)

गडकरी के घर को बम से उड़ाने की धमकी देने वाला गिरफ्तार

नागपुर, 03 अगस्त। केंद्रीय मंत्री नितिन गडकरी के नागपुर स्थित घर को बम से उड़ाने की धमकी मिली है। पुलिस कंट्रोल रूम को ये धमकी भरा कॉल आया है। इस कॉल के बाद पुलिस विभाग में हड़कंप मच गया। कुछ ही देर में आरोपी को गिरफ्तार कर लिया गया।

मिली जानकारी के अनुसार,रविवार सुबह 8:46 बजे

- रविवार की सुबह पुलिस कंट्रोल रूम में बम से उड़ाने की धमकी का फोन आया था।
- नागपुर पुलिस ने गडकरी के घर पर डोंग स्क्वाड के साथ सर्च ऑपरेशन चलाया। कुछ घंटों में ही धमकी देने वाला गिरफ्तार हो गया। वह एक देशी शराब की दुकान पर काम करता है।

पुलिस कंट्रोल के 112 नंबर पर गडकरी के घर को बम से उड़ाने की धमकी मिली है। धमकी का कॉल आने के बाद पुलिस ने स्थानीय पुलिस थाने को मामले की जानकारी दी है। कंट्रोल रूम को कॉल आने के बाद प्रताप नगर पुलिस ने अज्ञात के खिलाफ केस दर्ज कर जांच शुरू कर दी थी। (श्रेष्ठ अंतिम पृष्ठ पर)

चुनाव आयोग ने तेजस्वी यादव से दो वोटर आईडी कार्ड पर जवाब मांगा

आयोग ने तेजस्वी द्वारा प्रेस कॉन्फ्रेंस में दिखाये वोटर कार्ड की मूल प्रति मांगी

पटना, 03 अगस्त। बिहार विधानसभा चुनावों की तैयारियों में सभी पार्टियां जुटी हुई हैं। इस बीच आरजेडी नेता तेजस्वी यादव की मुश्किलें बढ़ती हुई दिख रही हैं। चुनाव आयोग ने उन्हें नोटिस जारी किया है और 2 वोटर आईडी कार्ड के संबंध में जवाब मांगा है। चुनाव आयोग के अनुसार, तेजस्वी यादव की प्रेस वार्ता के दौरान दिखाए गए इलेक्शन फोटो आईडेंटिटी कार्ड (ई.पी.आई.सी.) संख्या आरएबी 2916120 की जांच की जाएगी। आयोग ने तेजस्वी यादव से इसकी मूल प्रति मांगी है, जिसके लिए नोटिस जारी किया है। चुनाव आयोग की प्राथमिक जांच के अनुसार, तेजस्वी को ई.पी.आई.सी. कार्ड का

विवरण (कार्ड की मूल प्रति सहित) आयोग को उपलब्ध कराने को कहा गया है ताकि इसकी गहन जांच की जा सके। दरअसल तेजस्वी यादव ने दावा किया था कि विशेष गहन पुनरीक्षण (एसआईआर) के तहत जारी ड्राफ्ट वोटर लिस्ट में उनका नाम नहीं है। तेजस्वी ने शनिवार को पटना में एक प्रेस कॉन्फ्रेंस में कहा था कि उन्होंने अपने ई.पी.आई.सी. नंबर (आरएबी 2916120) को चुनाव आयोग की वेबसाइट पर सर्च किया, लेकिन नो रिकॉर्ड

- आयोग का कहना है कि जो कार्ड तेजस्वी ने दिखाया वह 10 साल से रिकॉर्ड में नहीं है तथा गत दो चुनाव तेजस्वी यादव ने जिस वोटर आईडी पर लड़े, वह दूसरा है।

तेजस्वी का नाम वोटर लिस्ट में मतदान केंद्र संख्या 204, क्रमांक 416 पर दर्ज है। उनका वैध ई.पी.आई.सी. नंबर आरएबी 0456228 है। चुनाव आयोग के सूत्रों ने बताया था कि तेजस्वी ने पीसी के दौरान जो ई.पी.आई.सी. नंबर आरएबी 2916120 दिखाया, वो पिछले

फाउंड का मैसैज आया। इसी बात को लेकर उन्होंने आयोग पर सवाल उठाए थे। हालांकि, चुनाव आयोग ने उनके दावे को खारिज कर दिया था और कहा था कि बिहार एनडीए के घटक दलों के प्रवक्ताओं ने रविवार को भाजपा प्रदेश कार्यालय में आयोजित एक प्रेस वार्ता में कांग्रेस के नेता राहुल गांधी और राजद के नेता तेजस्वी यादव पर जमकर सियासी हमला बोला। एनडीए प्रवक्ताओं ने दो ई.पी.आई.सी. नंबर पर सवाल उठाते हुए कहा कि यह आया कहाँ से? कोई भी व्यक्ति दो मतदाता पहचान (श्रेष्ठ अंतिम पृष्ठ पर)

सरकार ने 35 जरूरी दवाओं की कीमत घटाई

नई दिल्ली, 03 अगस्त। राष्ट्रीय औषधि मूल्य निर्धारण प्राधिकरण (एनपीपीए) ने एक बड़ा फैसला लिया है। अब कई जरूरी दवाएँ पहले से सस्ती मिलेंगी। सरकार ने 35 जरूरी दवाओं की कीमत घटा दी है, जिससे दिल, डायबिटीज, मानसिक रोग और इन्फेक्शन जैसी बीमारियों के मरीजों को सीधी राहत मिलेगी। ये फैसला रसायन और उर्वरक मंत्रालय ने एनपीपीए की सिफारिश पर लिया है। इसके तहत जिन दवाओं की कीमतें कम की गई हैं, वह लंबे समय से चल रही बीमारियों के इलाज में इस्तेमाल होती हैं। प्राइस कंट्रोल ऑर्डर के अंतर्गत आने वाले प्रमुख

- नोटिफाइड कीमतों की पालना नहीं करने पर दंडात्मक प्रावधान लागू होंगे।

फॉर्मूले में एसिक्लोफेनाक, पैरासिटामोल और ट्रिप्सिन काइमोट्रिप्सिन, एमोक्सिसिल्लिन और पोटेशियम क्लैबुलनेट के फिक्स्ड डोज कॉम्बिनेशन, एटोरवास्टेटिन कॉम्बिनेशन और एम्पैग्लिफ्लोजिन, सिटार्ग्लिटिन और मेटफॉर्मिन जैसे नए ओरल एंटीडायबिटिक कॉम्बिनेशन शामिल हैं।

नोटिफाइड कीमतों का पालन न करने पर डीपीसीओ, 2013 और आवश्यक वस्तु अधिनियम, 1955 के तहत दंडात्मक प्रावधान लागू हो सकते हैं, जिसमें ब्याज सहित (श्रेष्ठ अंतिम पृष्ठ पर)

विचार बिन्दु

मस्तिष्क इन्द्रियों की अपेक्षा महान है, शुद्ध बुद्धिमत्ता मस्तिष्क से महान है, आत्मा बुद्धि से महान है, और आत्मा से बढ़कर कुछ भी नहीं है। –स्वामी शिवानंद

हमारे बच्चे और सोशल मीडिया

क्या आप जानते हैं कि हम भारतीय सोशल मीडिया का कितना प्रयोग करते हैं? शायद यह बात आपके लिए भी चौंकाने वाली हो कि पूरी दुनिया में सोशल मीडिया का सबसे ज़्यादा प्रयोग हम भारतीय ही करते हैं। हमारे यहां एक व्यक्ति औसतन 1१ प्लेटफॉर्म पर सक्रिय रहता है और हर दिन लगभग 7.3 घण्टे स्क्रीन पर (मोबाइल या अन्य) व्यतीत करता है। समझा जा सकता है कि जब बड़े इतना समय स्क्रीन को देते हैं तो अपने बच्चों को इसका इस्तेमाल करने से शायद ही रोक पाते होंगे। वैसे भी कोरोना काल में तत्कालीन विवशताओं की वजह से शिक्षा के लिए मोबाइल का प्रयोग अपरिहार्य हो गया था। जो मां-बाप अपने बच्चों को मोबाइल से दूर रखना चाहते थे उन्हें भी आगे बढ़कर अपने बच्चों के हाथों में मोबाइल देना पड़ा था। और उसके बाद बहुत मुमकिन है कि उनमें से बहुत सारे लोग उस मोबाइल को वापस लेना भूल गए हों।

हम अपने चारों तरफ देखते हैं कि अधिकांश मां-बाप अपने बच्चों के प्रति अपने लाडल का प्रदर्शन करने के लिए औचित्य की बहुत सारी सीमाओं की अनदेखी कर जाते हैं। वे बच्चों को बिना रोक-टोक के फास्ट फूड का उपभोग करने देते हैं, ड्राइविंग लाइसेंस प्राप्त करने का पात्र बनने उससे पहले वे उन्हें अपने वाहनों की चाबियां सौंप देते हैं और लाड-लाड में न केवल उन्हें मोबाइल का निर्बाध प्रयोग करने देते हैं, खुद आगे बढ़कर उन्हें मोबाइल खरीद कर भी दे देते हैं। अगर मां-बाप न दें या देने की स्थिति में न हों तो बच्चे खुद लड-झगड़कर हासिल कर लेते हैं। बहुत बार यह भी देखा गया है कि ये सारी गतिविधियां करते हुए मां-बाप लज्जित नहीं गर्वित होते हैं।

इन बहुत सारी बातों के बीच से आज हम चर्चा यह करना चाह रहे हैं कि क्या बच्चों को सोशल मीडिया का निर्बाध या सीमित उपयोग करने देना चाहिए? यह सवाल इसलिए भी उठ रहा है कि हाल में ऑस्ट्रेलिया की सरकार ने घोषणा की है कि सन 2025 की पहली दिसम्बर से वहां सोलह बरस से कम उम्र के बच्चे यूट्यूब का प्रयोग नहीं कर सकेंगे। इस निषेध का उल्लंघन करने पर यूट्यूब का 50 मिलियन ऑस्ट्रेलियन डॉलर अर्थात लगभग 282 करोड़ रुपये तक का जुर्माना भरना पड़ सकता है। असल में वहां की सरकार ने एक अध्ययन करवाया था जिससे ज्ञात हुआ कि ऑस्ट्रेलिया में 10 से 12 बरस की आयु के 68 प्रतिशत बच्चे नियमित रूप से यूट्यूब देखते हैं और यूट्यूब का एल्गोरिदम कुछ इस तरह का है कि वह बच्चों को खतरनाक स्टंट, हिंसा, डरावने दृश्यों और अश्लीलता भरे वीडियो या शॉर्ट्स बार-बार दिखाता है। इस कारण इन बच्चों में बहुत तेजी से डोपाइमाइन साइकल बनने लगा है और इसका कुप्रभाव उनकी नींद, पढ़ाई और मानसिकता पर पड़ रहा है। यहीं यह भी जान लें कि ऑस्ट्रेलिया में बच्चों के लिए टिकटोंक, इंस्टाग्राम, स्नैपैट और फ़ेसबुक का प्रयोग पहले से वर्जित है।

इसी क्रम में यह भी जान लिया जाए कि ऑस्ट्रेलिया के अलावा भी दुनिया के बहुत सारे देशों में बच्चों के सोशल मीडिया प्रयोग पर बंदिशें लागू हैं। फ्रांस में 15 वर्ष से कम उम्र के बच्चे वगैर माता-पिता की अनुमति के सोशल मीडिया का प्रयोग नहीं कर सकते हैं। और जैसे इतना ही पर्याप्त न हो वहां तो 15 वर्ष की उम्र तक के बच्चों द्वारा मोबाइल के उपभोग को पूरी तरह बंद करने के मामले में भी एक दायल चल रही है। फ्रांस की ही तरह जर्मनी में भी 13 से 16 वर्ष तक की आयु के बच्चे वगैर मां-बाप की अनुमति के सोशल मीडिया का प्रयोग नहीं कर सकते हैं। बेल्जियम में यह प्रतिबंध 13 वर्ष से कम उम्र के बच्चों के लिए प्रभावी है।

हमारे यहां अगर कानून बन भी जाएगा तो

यह निश्चित मानिए कि उसके पालन से

ज़्यादा उसका उल्लंघन होगा, और अंततः

वह कानून मज़ाक बन कर रह जाएगा।।

अधिकांश मां-बाप में इस समझ का अभाव

है कि मोबाइल और सोशल मीडिया का

अत्यधिक प्रयोग उनके बच्चों के मानसिक

स्वास्थ्य के लिए घातक है। उन्हें यह बात

समझाने का न तो किसी में धैर्य है, न

उत्साह और न इच्छा।

रोका गया था। यह बात अलग है कि वहां बाद में यह प्रतिबंध हटा लिया गया। संयुक्त राज्य अमरीका में चिल्ड्रन्स ऑनलाइन प्राइवैसी प्रोटेक्शन एक्ट के अन्तर्गत 13 वर्ष से कम उम्र के बच्चों की निजी जानकारी एकत्रित करना वर्जित है। और यूरोपीय संघ, फ्रांस और स्पेन जैसे देश 15 वर्ष से कम उम्र के बच्चों के सोशल मीडिया प्रयोग के लिए मां-बाप की सहमति अनिवार्य करने पर गंभीरता से विचार कर रहे हैं।

अब ज़रा एक नज़र अपने देश की स्थिति पर भी डाल लें। अप्रैल 2024 में हमारे सर्वोच्च न्यायालय में एक याचिका दायर हुई थी जिसमें 13 वर्ष से कम उम्र के बच्चों के सोशल मीडिया उपयोग को प्रतिबंधित करने की मांग की गई थी। सर्वोच्च न्यायालय ने संसद का विचारणीय विषय बताते हुए इस याचिका को खारिज़ कर दिया। असल में अभी भारत में बच्चों के सोशल मीडिया उपभोग को प्रतिबंधित करने पर कोई गंभीर विचार नहीं हो रहा है। इसकी बजाय हम सामाजिक सहमति, अभिभावकों के विवेक और डेटा सुरक्षा पर भरोसा कर रहे हैं।

सोशल मीडिया और स्क्रीन के प्रयोग, प्रयोग के सीमा उल्लंघन और प्रयोग के खतरों से हम सभी वाकिफ़ हैं। बच्चों के हाथ में जब स्क्रीन होता है तो वे उस पर किस तरह का कंटेंट देखते हैं, इस बात पर बड़ों का बहुत कम नियंत्रण संभव होता है। भारत जैसे देश में जहां मां-बाप अपनी रोज़ी-रोटी की समस्याओं में बहुत बुरी तरह उलझे होते हैं, उनसे यह उम्मीद करना कि वे यह देखेंगे कि बच्चे मोबाइल या कंप्यूटर का उपयोग किस काम के लिए कर रहे हैं, उनके प्रति ज़्यादती ही होगा। स्कूलों की हो हालत है,खास तौर पर सरकारीस्कूलों की, वहां काम के बोझ से दबे (और कभी-कभी काम से बचने वाले भी) अध्यापकों से कोई उम्मीद की ही नहीं जा सकती। यह भी सही है कि आज मोबाइल हम सबके लिए इतना अपरिहार्य हो गया है कि उससे बच्चों को वंचित रखना व्यावहारिक नहीं रह गया है। मोबाइल तो उन्हें देना ही पड़ेगा। और जब आप उन्हें यह उपकरण सौंप देंगे तो फिर वे उसका कैसा उपयोग करेंगे, यह तय करना आपके लिए बहुत कठिन है।

और बात केवल बच्चों की नहीं है। यह भी देखा जाए कि बड़े भी मोबाइल के किस तरह एडिक्ट हो चुके हैं। इस बात की विस्तृत विवेचना अनावश्यक है। अब जो मां-बाप खुद मोबाइल से चिपके हुए हैं वे अपने बच्चों को इसका प्रयोग करने से कैसे रोकेंगे? बहुत बार तो हम देखते हैं कि मां-बाप इस बात पर गर्व करते हैं कि उनका शिशु मोबाइल के बगैर खाना तक नहीं खाता है या उनका बारह वर्ष का बेटा किस फरट्टे से स्कूटर दौड़ाता है। यह बताते हुए उनके चेहरे पर अपराध बोध नहीं गर्व झलकता है। बहुत सारे शिक्षक बताते हैं कि अगर वे बच्चों को फास्ट फूड का प्रयोग करने से रोकते हैं तो उनके मां बाप लड़ने के लिए आ जाते हैं।

ऐसे में भारत जैसे देश की स्थितियां अन्य देशों से बहुत अलग हैं। हमारे यहां अगर कानून बन भी जाएगा तो यह निश्चित मानिए कि उसके पालन से ज़्यादा उसका उल्लंघन होगा, और अंततः वह कानून मज़ाक बन कर रह जाएगा। अधिकांश मां-बाप में इस समझ का अभाव है कि मोबाइल और सोशल मीडिया का अत्यधिक प्रयोग उनके बच्चों के मानसिक स्वास्थ्य के लिए घातक है। उन्हें यह बात समझाने का न तो किसी में धैर्य है, न उत्साह और न इच्छा। ऐसे में जो समझदार लोग हैं वे दुखी होते रहेंगे, और उनके बच्चे यह देखकर अपने मां-बाप पर कुढ़ते रहेंगे कि उनके अन्य दोस्तों के मां-बाप जिस काम के लिए अपने बच्चों को बिल्कुल भी नहीं रोक रहे हैं, उसी काम के लिए उनके मां-बाप उनसे रोज़ किंच-किंच क्यों करते हैं। ऐसे में बस यही संभावना बची रहती है कि जो मां-बाप इस बात को समझते हैं वे अपने बच्चों के सोशल मीडिया और स्क्रीन प्रयोग पर निगाह रखें और प्रयास करें कि बच्चे इनका सीमित प्रयोग करें।

–अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)



बालमुकुंद आनंदा

राजस्थान के विश्वविद्यालयों और कॉलेजों में बीते 2022 के बाद से छात्र संघ चुनाव नहीं हुए हैं। छात्रों के साथ ही छात्र संगठन लगातार चुनाव की मांग करते आ रहे हैं। गहलोत सरकार ने 2023 में विधानसभा चुनाव के चलते चुनाव स्थगित किये थे। इसके बाद आई भाजपा सरकार ने भी चुनाव कराने की कोई घोषणा नहीं की है। दिल्ली विश्व विद्यालय छात्र संघ के चुनावों के बाद राजस्थान में भी छात्र संघों के चुनावों की मांग जोर शोर से उठ रही है। राजस्थान में छात्रसंघ चुनावों को लेकर अनिश्चितता बनी हुई है। वहीं छात्र संघों के चुनाव कराने को लेकर छात्र नेताओं

ने आंदोलन का बिगुल बजा दिया है। छात्रों ने सरकार द्वारा छात्र संघों के चुनाव नहीं कराने के फैसले के विरोध में उठा आंदोलन शुरू किया है। इसको लेकर छात्र संघों व छात्र नेताओं का गुस्सा लगातार उबाल मार रहा है। छात्र राजनीति पूरी तरह ठप पड़ी है।छात्र नेताओं का कहना है लोकतंत्र का पहला दरवाजा छात्र संघ होता है। छात्र संघ से युवा निष्पक्ष चुनाव, मतदान व प्रचार का ककहरा सीखते हैं। निर्वाचित छात्रसंघ न होने से छात्रों की समस्याएं अनसुनी रह जा रही हैं और प्रतिनिधित्व का अभाव गहरी निराशा पैदा कर रहा है। छात्र संगठनों व छात्र नेताओं का आरोप है कि राज्य सरकार जान-बूझ कर चुनाव की प्रक्रिया को टालता आ रहा है। राजस्थान विश्व विद्यालय छात्र संघ देशभर में अपनी विशिष्ट पहचान रखता है।

यहां के छात्र नेता सिर्फ युनिवर्सिटी अथवा कॉलेज तक सीमित नहीं रहते, बल्कि आगे चलकर देश और प्रदेश की राजनीति में अपनी अमिट छाप छोड़ते हैं। जो इस सीढ़ी को चढ़ गया वह राजनीति के ऊंचे मुकाम तक पहुंच जाता है। छात्र संघ के कई नेता बाद में राजनीति के दिग्गज चेहरे भी बने हैं। प्रदेश में कई साल से छात्र संघ चुनाव नहीं हो रहे हैं, लेकिन आज भी प्रदेश की सियासत में छात्र राजनीति से निकले

नेताओं का बोल बाला है। छात्र संघ चुनाव में राजनीति का पहला ककहरा सीखा जाता है। केंद्रीय मंत्री, मुख्यमंत्री, मंत्री और विधायक तक हर स्तर पर प्रभावशाली नेता दिए हैं। छात्र संघ की जड़ें गहराई तक फैली हुई हैं, जो न केवल छात्रों की समस्याओं के समाधान का मंच रहा है, बल्कि प्रदेश की सियासत को भी दिशा देने वाला स्तंभ साबित हुआ है। समय की माँग है कि छात्र संघ को फिर से जीवित किया जाए।

पूर्ववर्ती कांग्रेस सरकार ने विधानसभा चुनावों के मधे नज़र राज्य के विश्वविद्यालयों और कॉलेजों में होने वाले छात्रसंघ चुनावों पर रोक लगा दी थी। अब कांग्रेस के पूर्व मुख्यमंत्री अशोक गहलोत छात्र संघ चुनाव कराने की मांग कर रहे हैं। गहलोत ने ही अपने कार्यकाल में चुनावों पर रोक लगाई थी जो भाजपा सरकार के दौरान भी बंदसतूर जारी है। राज्य की राजनीति में आज भी कई ऐसे नेता उच्च पदों पर आसीन हैं, जिन्होंने छात्र राजनीति से अपना सियासी सफर शुरू किया है। आज देश की लगभग 60 प्रतिशत आबादी युवा है। जो अपने माताधिकार का उपयोग कर देश तथा प्रदेश की सरकार बनाती है। इतनी बड़ी आबादी का वोट सरकारें तय करती हैं। दूसरी तरफ छात्र संघों के चुनाव प्रदेशभर में प्रतिबंधित है। यह विचारणीय है।

एक छात्र नेता ने युनिवर्सिटी की राजनीति से निकले राजस्थान के प्रसिद्ध नेताओं के कटआउट लगाकर अनोखे अंदाज में प्रदर्शन किया और छात्र संघ चुनाव की मांग की। राजस्थान विश्वविद्यालय में लगाए कटआउट के जरिये बताया गया कि अनेक नेता और मंत्री छात्र संघों के जरिये सियासत में अपनी मजबूत स्थिति संभाले हुए हैं। छात्र संघ चुनाव की बंदौलत ही आज देश और प्रदेश को ऐसे संघर्षशील नेता मिलें है जो हर परिस्थिति में पीड़ितों ओर शोषितों की आवाज मजबूती से उठाते हैं। छात्र नेताओं का कहना है कि छात्रसंघ गहलोत, डॉक्टर सीपी जोशी, कालीचरण सराफ, हनुमान बेनीवाल, रघु शर्मा, सतीश पुनिया, प्रताप सिंह खाचरियावास, विकास चौधरी, महेंद्र चौधरी, रविंद्र सिंह भाटी, मनीष यादव, गजेंद्र सिंह शेखावत, राजेंद्र राठीड़, अशोक लाहोटी, हरीश चौधरी, राजपाल सिंह शेखावत, रामलाल शर्मा,मुकेश भाकर, रामनिवास गवाड़िया, अभिमन्यु पुनिया और राजकुमार शर्मा के कट-आउट लगाये थे। सरकार ने लिंगदोह समिति की

शर्तों की पालना नहीं होना भी चुनाव नहीं कराने का एक कारण बताया है। देखा जाता है छात्र संघ चुनावों में लिंगदोह समिति की अचार संहिता की सरेआम धज्जियां उड़ाई जाती है। चुनाव एक मखौल बनकर रह जाता है। जाति और धनबल का खुला प्रदर्शन देखने को मिलता है। हिंसात्मक घटनाएं आम हो गई हैं। लिंगदोह समिति ने देश के विश्वविद्यालयों में होने वाले छात्रसंघ चुनावों के लिए कुछ सिफारिशें जारी की थीं, जिनका उद्देश्य बाहुबल और धनबल के प्रभाव को रोकना और चुनाव प्रक्रिया को सुचारु रूप से चलाना था। सिफारिशों के अनुसार, कोई छात्र केवल एक बार चुनाव लड़ सकेगा, और चुनाव में अधिकतम 5,000 रुपये खर्च किए जा सकेंगे। उम्मीदवार और उनके संगठन पर चुनावी चंदा लेने पर प्रतिबंध रहेगा। चुनाव और बैनर पर पूरी तरह प्रतिबंध होगा कॉलेज परिसर में किसी प्रकार के हथियार लाने पर भी प्रतिबंध रहेगा। नियमों का उल्लंघन करने पर उम्मीदवार पर दो साल का प्रतिबंध लगाया जाएगा, और उस साल की परीक्षा में भी वह वंचित हो जाएगा। वास्तविकता में लिंगदोह समिति की सिफारिशें कागजों में दबकर रह गई हैं।

–बाल मुकुन्द आनंदा,
वरिष्ठ लेखक एवं पत्रकार

ब्लैक बोर्ड से स्मार्ट बोर्ड का सफर – राजकीय विद्यालयों में स्मार्ट शिक्षा की ओर बढ़ते कदम



डॉ. अमृता कटारिा

जयपुर। राजस्थान के राजकीय विद्यालय अब परंपरागत शिक्षण विधियों से आगे बढ़कर डिजिटल युग में प्रवेश कर चुके हैं। ब्लैकबोर्ड और किताबों की सीमाओं को पीछे छोड़ते हुए अब कक्षाएं स्मार्ट स्क्रीन, प्रोजेक्टर और डिजिटल कंटेंट से सजी हैं। राज्य सरकार की सूचना एवं संचार तकनीक योजना के तहत वर्ष 2024 तक 13,976 सरकारी विद्यालयों में

आईसीटी लैब्स की स्थापना की जा चुकी है। इनमें से 13,411 लैब माध्यमिक और उच्च माध्यमिक स्तर पर कार्यरत हैं जबकि 565 आदर्श विद्यालयों की भी इस नेटवर्क से जोड़ा गया है। प्रदेश के 13 हजार से अधिक विद्यालयों में 17,421 स्मार्ट क्लासों की स्थापना भी की गयी है।

इन लैब्स के माध्यम से विद्यार्थी अब बेसिक कंप्यूटर ज्ञान के साथ ई-मेल, एमएस वर्ड, एमएस एक्सेल, एमएस पावर पॉइंट आदि सॉफ्टवेयर पर कार्य करना, इंटरनेट सर्फिंग, विषय आधारित वीडियो लेक्चर देखना और इंटरएक्टिव डिजिटल कंटेंट से परिचय भी सीख रहे हैं। इससे खासतौर पर ग्रामीण व दूरस्थ अंचलों के विद्यार्थी तकनीकी साक्षरता की ओर अग्रसर हो रहे हैं और राष्ट्रीय व वैश्विक स्तर की शिक्षा से जुड़ने का अवसर प्राप्त कर रहे हैं।

शिक्षक- विद्यार्थी दोनों हो रहे डिजिटल रूप से दक्ष-ये प्रयोगशालाएं केवल उपकरणों का जमावड़ा भर नहीं है बल्कि यह एक

सशक्त डिजिटल कक्षा के रूप में विकसित की गई है, जहां विद्यार्थियों में तकनीकी दक्षता के साथ-साथ आत्मविश्वास, संवाद कौशल और निर्णय लेने की क्षमता जैसे जीवनोपयोगी गुणों का भी विकास हो रहा है। प्रत्येक लैब में कंप्यूटर, प्रिंटर, यूपीएस, आवश्यक शैक्षिक सॉफ्टवेयर और इंटरनेट कनेक्टिविटी की व्यवस्था की गई है। साथ ही फर्नीचर, पावर बैकअप और सुरक्षा के मानकों का भी ध्यान रखा गया है ताकि तकनीकी शिक्षण में किसी भी प्रकार की बाधा उत्पन्न न हो।

राज्य सरकार द्वारा प्रत्येक विद्यालय में एक प्रशिक्षित आईसीटी प्रभारी शिक्षक की नियुक्ति की गई है जो न केवल लैब का संचालन करते हैं बल्कि विद्यार्थियों को तकनीकी शिक्षण में मार्गदर्शन भी प्रदान करते हैं। यह शिक्षक समय-समय पर विद्यालय के अन्य स्टाफ व प्रशासन को भी डिजिटल उपकरणों के प्रभावी उपयोग हेतु प्रशिक्षित कर रहे हैं जिससे विद्यालय समग्र रूप से डिजिटल

रूपांतरण की दिशा में अग्रसर हो रहा है।

तकनीक बनी सीखने का माध्यम- आज के विद्यार्थी केवल पाठ्यपुस्तकों तक सीमित नहीं हैं। वे इंटरनेट के माध्यम से विषयवस्तु की खोज करने, डिजिटल नोट्स तैयार करने, वस्तुअल विज्ञान में भाग लेने और ऑनलाइन कक्षाओं का हिस्सा बनने में पूरी तरह सक्षम हो रहे हैं। आईसीटी लैब्स एवं स्मार्ट क्लास ने विद्यार्थियों के भीतर आत्मविश्वास, आत्मनिर्भरता और डिजिटल साक्षरता को बढ़ावा दिया है। अब विद्यार्थी कंप्यूटर को केवल गेमिंग या मनोरंजन का माध्यम नहीं बल्कि अपने भविष्य निर्माण का एक शक्तिशाली औज़ार समझने लगे हैं। राज्य के शिक्षा अधिकारियों द्वारा विभिन्न विषयों पर ई-क्लास वीडियो, एनिमेटेड प्रजेन्टेशन और पावरपॉइंट लेक्चर जैसे डिजिटल कंटेंट समय-समय पर तैयार किए जा रहे हैं। ये सामग्री आईसीटी लैब्स के माध्यम से विद्यार्थियों तक पहुंचाई जाती है। इससे न केवल विद्यार्थियों की

समझ में सुधार हुआ है बल्कि विज्ञुअल लर्निंग के कारण उनकी याददास्त और विषय पर पकड़ भी पहले से बेहतर हो रही है। यह दृष्टिकोण परंपरागत शिक्षा प्रणाली से हटकर एक सहभागी और बहुआयामी शिक्षण वातावरण की ओर बढ़ता कदम है।

मॉडल राज्य के रूप में स्थापित होगा राजस्थान -शिक्षा विभाग के प्रयास और सूचना एवं संचार तकनीक के माध्यम से राज्य के राजकीय विद्यालय अब डिजिटल इंडिया की रफ्तार से कदमताल कर रहे हैं। आईसीटी लैब्स और स्मार्ट क्लास न केवल विद्यार्थियों को तकनीकी रूप से सशक्त बना रही है बल्कि उन्हें वैश्विक प्रतिस्पर्धा के लिए तैयार कर रही है। यह पहल राजस्थान को न केवल डिजिटल शिक्षा में आत्मनिर्भर बनाएगी बल्कि पूरे देश के लिए एक मॉडल राज्य के रूप में स्थापित करेगी।

–डॉ. अमृता कटारिा,
सहायक सूचना एवं जनसंपर्क अधिकारी, सूचना एवं जनसंपर्क विभाग

मीरा महोत्सव में उप मुख्यमंत्री दीया कुमारी ने मीरा बाई के दर्शन किये

मेड़ता सिटी, (निसं)। विश्व ऐतिहासिक चारभुजानाथ के 521वें मीरा जयंती महोत्सव में उपमुख्यमंत्री दीया कुमारी ने शिरकत की।

महोत्सव में उपमुख्यमंत्री दीया कुमारी ने चारभुजानाथ व रजत रेवाड़ी के दर्शन कर महिलाओं के साथ भजनों का लाभ उठाया व महोत्सव में मीरा स्मारक के कार्यक्रम में मुख्यातिथि के रूप में मौजूद रही। वहीं महिला बाल विकास मंत्री मंजू बाघमार, किसान आयोग अध्यक्ष सीआर चौधरी, मेड़ता विधायक लक्ष्मणराम कलरू, खीवसर विधायक रवेतराम डांग, जनता प्रधान संदीप चौधरी, मेड़ता नगरपालिका अध्यक्ष शोभा लाहोटी, किन्नर समाज गादीपति राजकुमारी बाई कार्यक्रम में अतिथि के रूप में मौजूद रहे। इस अवसर पर मीरा जयंती महोत्सव समिति के अध्यक्ष व पूरी टीम के द्वारा उपमुख्यमंत्री दीया कुमारी को स्मृति चिन्ह देकर अभिनंदन किया गया। मीरा महोत्सव में उपमुख्यमंत्री दीया कुमारी ने मीरा बाई के दर्शन किये।

इस मौके पर दीया कुमारी ने अपने उद्घोषन में कहा कि मेड़ता मीरा की नगरी है, यहां आने का मौका इस



मीरा महोत्सव में उपमुख्यमंत्री दीया कुमारी ने महिलाओं के साथ भजनों का आनंद लिया।

महोत्सव में ही मिलता है। दीया कुमारी ने कहा कि मेड़ता में जो भी विकास कार्य होंगे वो गुणवत्ता के साथ होंगे। मेड़ता में एक पैरोनामा जल्द ही बनने जा रहा है, उसकी डीपीआर तैयार हो रही है। भारत सरकार व राजस्थान सरकार पर्यटन को बढ़ावा देने के लिए

भी कार्य कर रहे हैं। वहीं जहां पर कोई भगवान या भक्त सहित कई लोगों के सन्तिल उनके नाम से निर्माण कराने का प्रस्ताव जन प्रतिनिधियों द्वारा आयेगा उस पर कार्य किए जाएंगे। महिला बाल विकास मंत्री मंजू बाघमार ने कहा मेड़ता भक्ति भाव की

नगरी है। यहां के नागरिक प्रेम भाव से भरे हुये हैं। मेड़ता विधायक लक्ष्मणराम कलरू ने कहा कि उपमुख्यमंत्री दीया कुमारी द्वारा मीरा महोत्सव को सरकारी कैलेंडर में स्थान दिलाने पर पूरा मेड़ता इनका आभारी है। मेड़ता से इनका सम्बन्ध पुराना है।

- ‘मेड़ता में एक पैरोनामा जल्द ही बनने जा रहा है, उसकी डीपीआर तैयार हो रही है’
- दीया कुमारी ने चारभुजानाथ व रजत रेवाड़ी के दर्शन कर महिलाओं के साथ भजनों का लाभ उठाया

इसलिए मेड़ता क्षेत्र में विकास की गंगा बही है और गुणवत्ता के साथ सड़कों का निर्माण करवाया है। इस मौके पर उपखंड अधिकारी पूनम चोयल, जितेंद्र गहलोत मीरा महोत्सव समिति अध्यक्ष, सचिव विप्रकाश कमेडिया, विरमदेव सिंह जैसास, अभय सिंह भेसड़ा, ऋषभ राठी, लोक अभियोजक अभिमन्यु शर्मा, उमा शर्मा रजत, दशरथ सारस्वत, कैलाश गौड़, मोहित माली, रवि गहलोत सहित कई लोग मौजूद थे।



पंडित अनिल शर्मा

मिथुन, शुक्र-मिथुन, शनि-मीन, राहु-कुम्भ, केतु-सिंह राशि में। आज सर्वोच्च सिंधि योग सूर्योदय से प्रातः 9:13 तक है। रवियोग सम्पूर्ण दिन-रात रहेगा। धनरा रात्रि 12:47 से आरम्भ होगी। आज चतुर्थ सावन वन सोमवार व्रत है।

श्रेष्ठ चौघड़िया: अमृत सूर्योदय से 7:36 तक, शुभ 9:15 से 10:54 तक, चर 2:12 से 3:51 तक, लाभ-अमृत 3:51 से सूर्यास्त तक। राहूकाल: 7:30 से 9:00 तक। सूर्योदय 5:56, सूर्यास्त 7:09

राशिफल

सोमवार 4 अगस्त, 2025

सावन मास, शुक्ल पक्ष, दशमी तिथि, सोमवार, विक्रम संवत 2082, अनुराधा नक्षत्र प्रातः 9:13 तक, ब्रह्म योग प्रातः 7:05 तक, गर करण दिन 11:42 तक, चन्द्रमा आज वृश्चिक राशि में संसार करेगा।

ग्रह स्थिति: सूर्य-कर्क, चन्द्रमा-वृश्चिक, मंगल-कन्या, बुध-कर्क, गुरू-

मिथुन, शुक्र-मिथुन, शनि-मीन, राहु-कुम्भ, केतु-सिंह राशि में। आज सर्वोच्च सिंधि योग सूर्योदय से प्रातः 9:13 तक है। रवियोग सम्पूर्ण दिन-रात रहेगा। धनरा रात्रि 12:47 से आरम्भ होगी। आज चतुर्थ सावन वन सोमवार व्रत है।

श्रेष्ठ चौघड़िया: अमृत सूर्योदय से 7:36 तक, शुभ 9:15 से 10:54 तक, चर 2:12 से 3:51 तक, लाभ-अमृत 3:51 से सूर्यास्त तक। राहूकाल: 7:30 से 9:00 तक। सूर्योदय 5:56, सूर्यास्त 7:09



मेघ

पारिवारिक कार्यों के कारण भागदौड़ रहेगी। परिवार में स्वास्थ्य परेशानी हो सकती है। आज बनते कार्य बिगड़ सकते हैं। व्यावसायिक खर्चों में अनावश्यक वृद्धि हो सकती है।



तुला

आर्थिक कारणों से अटक हुए व्यावसायिक कार्य बनने लगेंगे। नवीन कार्य योजना का क्रियान्वयन होगा। नवीन कार्य योजना का क्रियान्वयन हो सकता है। आर्थिक स्थिति ठीक रहेगी।



वृष

परिवार में आपसी सहयोग-समन्वय बना रहेगा। परिवार में धार्मिक-सामाजिक समारोह सम्पन्न हो सकते हैं। परिवार में उत्सव जैसा माहौल रहेगा। व्यावसायिक/आर्थिक स्थिति में सुधार होगा।



वृश्चिक

व्यावसायिक कार्यों के संबंध में सकारात्मक आश्वासन प्राप्त होंगे। अटक हुए कार्य बनने लगेंगे। नवीन कार्य योजना का क्रियान्वयन हो सकता है। आर्थिक स्थिति ठीक रहेगी।



मिथुन

स्वास्थ्य संबंधित चिन्ता दूर होगी। किसी भी कारण से बना हुआ मन का भय समाप्त होगा। विवादित मामलों से राहत मिल सकती है।



धनु

घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। मन में असंतोष बना रहेगा। परिवार में उत्सव जैसा माहौल रहेगा।



कर्क

परिजन के व्यवहार के कारण मन खिन्न हो सकता है। आवश्यक कार्यों के संबंध में दुविधा बनी रहेगी। व्यावसायिक कार्यों से संबंधित वार्ता सफल रहेगी। व्यावसायिक प्रयासों में उचित सफलता मिलेगी।



मकर

आर्थिक स्थिति में सुधार होगा। धन में वृद्धि होगी। अटका हुआ अथ प्राप्त होगा। व्यावसायिक कार्यों से संबंधित प्रेरणा मिलेगी। आर्थिक स्थिति ठीक रहेगी।



सिंह

घर-गृहस्थी के खर्चों में अनावश्यक वृद्धि हो सकती है। परिवार में आपसी अनबन-मतभेद हो सकते हैं। अतिथियों से आगमन से दिनचर्या अस्त-व्यस्त हो सकती है।



कुंभ

व्यावसायिक कार्यों पर ध्यान देना ठीक रहेगा। अटक हुए कार्य शीघ्रता/सुगमता से बनने लगेंगे। नवीन कार्यों में उचित सफलता मिलेगी। आर्थिक स्थिति ठीक रहेगी।



कन्या

आर्थिक/वित्तीय मामलों में परिचित से सहयोग मिल सकता है। व्यावसायिक कार्यों के लिए दिन अच्छा रहेगा। व्यावसायिक कार्यों में उचित सफलता मिल सकती है।



मीन

नवीन कार्यों के संबंध में सकारात्मक आश्वासन प्राप्त होंगे। अटक हुए कार्य बनने लगेंगे। धार्मिक स्थान की यात्रा संभव है। व्यावसायिक स्थिति ठीक रहेगी। परिवार में सुख-सुविधाएं बढ़ेंगी।

प्रतिभा सम्मान समारोह आज

उदयपुर, । मेवाड़ आदिवासी भील समाज प्रतिभा सम्मान समारोह समिति, उदयपुर द्वारा समाज की प्रतिभाओं को प्रोत्साहन देने हेतु द्वितीय प्रतिभा सम्मान समारोह का आयोजन आज रविवार, 03 अगस्त 2025 को किया जा रहा है। यह कार्यक्रम उदयपुर स्थित टाउन हॉल के सुखाखिया रंगमंच पर भव्य रूप से संपन्न होगा। समिति के अध्यक्ष डॉ. गणेश लाल कुरिया एवं सचिव तुलसीराम मौर्य ने जानकारी देते हुए बताया कि इस कार्यक्रम के अंतर्गत भील समाज की 450 से अधिक प्रतिभाओं को सम्मानित किया जाएगा। सम्मान उन प्रतिभाओं को दिया जाएगा जिन्होंने शिक्षा, चिकित्सा, कला, खेल, संस्कृति, राजकीय सेवा तथा वन्य जीव संरक्षण जैसे विविध क्षेत्रों में उत्कृष्ट योगदान दिया है।

उदयपुर में अगरबत्ती नाटक का मंचन किया

उदयपुर, । पश्चिम क्षेत्र सांस्कृतिक केंद्र उदयपुर द्वारा आयोजित मासिक नाट्यय संंध्या ‘रंगशाला’ के अंतर्गत रविवार को ‘अगरबत्ती’ नाटक का मंचन किया गया। दर्शकों से खचाखच भरे सभागार में इस प्रस्तुति को खूब सराहा गया। पश्चिम क्षेत्र सांस्कृतिक केंद्र उदयपुर के निदेशक फुरकान खान ने बताया की प्रति माह आयोजित होने वाली मासिक नाट्यय संंध्या रंगशाला के अंतर्गत समागम रंगमंडल जबलपुर मध्यप्रदेश द्वारा ‘अगरबत्ती’ नाटक का मंचन रविवार को शिल्पठाम उदयपुर स्थित दर्पण सभागार में किया गया। इस नाटक के लेखक आशीष पाठक एवं निर्देशक स्वाति दुबे हैं। यह नाटक वर्ण और लिंग के भेदभाव से जुड़े नारी अत्याचार के सुलगते प्रश्न खड़े करता है और फिर इनका समाधान प्रस्तुत करता है। अगरबत्ती भारतीय समाज में वर्ग, वर्ण और जेंडर के प्रश्न को एकसाथ उजागर करने का प्रयास है। विषय वस्तु के तौर पर इन तीनों को नाटक में कहीं भी अलग अलग करके नहीं देखा जा सकता। रंगमंच प्रेमियों ने केन्द्र की प्रशंसा की और ऐसे आयोजन करने के लिए धन्यवाद किया। अंत में सभी कलाकारों का समान किया गया। इस नाटक में ठकुराइन का किरदार स्वाति दुबे, सुमन का शैवी सिंह, पार्वती का एकता चौरसिया, कौशल्या का वंशिका पाण्डे, लज्जो का अंजली शर्मा, दमयंती का हर्षिता गुप्ता, कल्ली का

संपर्क से ही होता है संस्कारों का निर्माण : मुनिश्री युगप्रभ जी

निम्बाहेड़ा। शांति नगर स्थित नवकार भवन में आयोजित धर्मसभा को संबोधित करते हुए जैन संत मुनिश्री युगप्रभ जी महाराज साहब ने कहा कि जीवन का निर्माण केवल चर्चा या बातों से नहीं, बल्कि पुरुषार्थ से होता है। वर्तमान समय में मनुष्य परिश्रम तो करता है, किंतु वह परिश्रम जीवन-निर्माण के लिए नहीं, केवल जीवन-निर्वाह के लिए होता है। उन्होंने कहा, “संपर्क से संस्कार बनते हैं, संस्कारों से आचार बनते हैं, आचार से विचार बनते हैं और विचारों से ही व्यक्तित्व का निर्माण होता है। जैसे-जैसे हमारे विचार होते हैं, वैसा ही हमारा जीवन बन जाता है।” मुनिश्री ने यह भी कहा कि पानी की एक बूँद जब मिट्टी पर गिरती है तो वह उसे कोमल बना देती है, जब गरम तवे पर गिरती है तो भाप बन जाती है; जब सौंप के मुंह में पड़ती है तो विष बन जाती है; और यदि सौंप में गिरती है तो मोती बन जाती है। इसी प्रकार, मनुष्य जिस संपर्क में आता है, वैसा ही उसका जीवन आकार लेता है। मुनि श्री ने मित्रता को जीवन का अभिन्न अंग बताते हुए कहा, ”मित्रता को मजबूत बनाने के लिए समय पर सहना आवश्यक है। जैसे उड़ती पतंग को समय पर डोर दी जाती है, वैसे ही

समय पर सहने से मित्रता गहरी होती है। दीपक चाहे मिट्टी का हो या सोने का, उसका मूल्य प्रकाश से तय होता है। उसी प्रकार मित्र चाहे गरीब हो या अमीर, उसका मूल्य इस बात से है कि वह कठिन समय में कितना साथ देता है।”

उन्होंने आगे कहा, ”जो मोहल्ले को महकाए वह इत्र होता है, और जो जीवन को महकाए वह मित्र होता है।” आज के समय में मित्र उस सरोवर और पक्षी की तरह हो गए हैं जो प्यास लगने पर आते हैं और पानी पीकर उड़ जाते हैं। जबकि पहले के मित्र मोमबत्ती और धागे की तरह होते थे, जो एक-दूसरे के दुःख में जलते और जुड़ते थे। मुनिश्री ने श्रीकृष्ण और सुदामा की मित्रता का उल्लेख करते हुए कहा, ”जब सुदामा द्वार पर पहुँचे और द्वारपालों से कहा कि ”कन्हैया से कह दो, द्वार पर सुदामा आया है।” तब उनका आत्मीय स्वागत हुआ।” मुनिश्री ने कहा, ”जीवन में केवल ”थाली मित्र”, ”ताली मित्र” और ”प्याली मित्र” नहीं, बल्कि ”माली मित्र” होना चाहिए, जो जीवन को पुष्पित और पल्लवित करे।” धर्मसभा में पैसठिया छंद का जाप आयोजित किया गया, जिसके लाभार्थी अमर सिंह एवं श्रीमती कुसुम देवी बया परिवार, उदयपुर रहे।

चिकित्सा शिविर का उद्घाटन

उदयपुर। नाराण सेवा संस्थान के लियों का गुडा स्थित परिसर सेवा महातीर्थ में रविवार को 501 दिव्यांग निःशुल्क शल्य चिकित्सा शिविर एवं भामाशाह सम्मान समारोह सम्पन्न हुआ। जिसमें विभिन्न प्रान्तों के सेवा मनीषी एवं संस्थान की शाखाओं के प्रभारी मौजूद थे। शिविर का उद्घाटन सेठ दमाजी भाई लक्ष्मीचंद जैन धर्म स्थानक, मुम्बई के ट्रस्टी भरत भाई विरानी ने किया। विशिष्ट अतिथि बडौदा के जिजय कुमार, अशोक कुमार एवं नीलम दुबे थी। अतिथियों ने संस्थान द्वारा संचालित चिकित्सालयों, निर्धन परिवारों के बच्चों की डिजिटल शिक्षा में समर्पित नारायण चिल्ड्रन एकेडमी, मूक-बधिर बच्चों के हस्तशिल्प केन्द्र, दिव्यांगजन के रोजगारो-मुख, मोबाईल, सिलाई एवं कम्प्यूटर प्रशिक्षण एवं फिजियोथेरेपी केन्द्र तथा कृत्रिम अंग एवं कैलरिपर निर्माण कार्यशाला का अवलोकन किया।

डूंगरपुर में एक शाम स्वच्छता के नाम भव्यता से संपन्न, संगीत संध्या भी सजी

■ नगर परिषद डूंगरपुर और शहर के उभरते गायकों का बहुमान किया

राजेश पंड्या ने दिया। एंकर गिरीश जोशी ने शाखा अध्यक्ष मुकेश श्रीमाल के नेतृत्व में तिलक शाखा के तीन वर्षों के कार्यकाल में किए सामाजिक कार्यों पर प्रकाश डाला। तिलक शाखा के अध्यक्ष मुकेश श्रीमाल,सचिव चिराग व्यास एवं शाखा के सदस्यगण ने सभापति अमृतलाल कलासुआ, उपखंड अधिकारी सावरमल जी, उपसभापति सुदर्शन जैन,एकाउंटेंट

कुलदीप सिंह,जैन राजेंद्र सिंह, प्रकाश महावर एवं सफाई निरीक्षक का साफे, उपरने एवं प्रतीक चिन्ह से भव्य स्वागत किया साथ ही नगरपरिषद के पार्षद बृजेश सोमपुरा,भूपेश शर्मा,जयेश लोदावरा, भरत जोशी,राजेश रोत,अशोक चौबीसा, धर्मिंशा श्रीमाल,हीना जोशी, फरजाना, प्रियंका ,पायल बासड, शहनाज, सलमा बानो का उपरने से अभिनंदन

बीज नहीं, उम्मीदें बोई : सीड बॉल थ्रॉ में उमड़ा पर्यावरण प्रेम

प्रतापगढ़ । प्रतापगढ़ की धरती पर रविवार को प्रकृति के लिए एक नई पहल ने जन्म लिया, जब भारत विकास परिषद द्वारा वन विभाग की नर्सरी में आयोजित सीड बॉल थ्रॉ कार्यक्रम में समाज के हर वर्ग ने मिलकर हरियाली का संकल्प लिया। इस आयोजन में प्रतिभागियों ने हजारों सीड बॉल्स प्राकृतिक भू-भागों

पर फेंक कर न केवल बीज बोए, बल्कि भावी पीढ़ियों के लिए एक हराभरा संदेश भी रोपित किया। कार्यक्रम के मुख्य अतिथि उपवन संरक्षक हरिकिशन सारस्वत ने कहा कि भारत का विकास तभी संभव है जब वन सुरक्षित और समृद्ध हों। यह चिंता का विषय है कि जिन वृक्षों से हमें जीवन मिलता है, उन्हें

किया।कलाकारों का स्वागत अतिथियों द्वारा किया गया। इस अवसर पर स्व बालकृष्ण व्यास को संगीत के नगमों से स्वागत की स्व व्यास का जीवन व्रत धर्मेश व्यास द्वारा किया गया। एक शाम स्वच्छता के नाम शहर के कलाकारों धर्मेश व्यास – जाने कहाँ गए वो दिन,जगदीश उपाध्याय– जहां तक ये मन को,नीता जोशी – मैकसेप मिस सॉनग,जयराज – आज दिल पे कोई जोर,धर्मेश व्यास – दुनिया बनाने वाले,डूंगरपुर के मशहूर एंकर और गीतगायक गिरीश जोशी – जब तक मैंने समझा ,मुकेश भट्ट – रही मनवा

दुख की,रूपेश शाह – मत कर माया का,जगदीश – जिंदगी प्यार का गीत है,बंदी सुथार – कौन सुनेगा,जयेश पंड्या – ओ माजी रे अपना किनारा,युगल गीत नीता जोशी/धर्मेश – तू जो मेरे सूर में,हितेश भंडारी – वो जब याद आए,युगल गीत जयना उपाध्याय/गिरीश जोशी – जिंदगी हर कदम,धर्मेश व्यास – किसी की मुस्कुराहटों पे,रोशनी पंड्या – नाम गुम जाएगा,जयराज दोषी – अखियों को रहने दो,जगदीश/धर्मेश व्यास – एक दिन विक जाएगा,गिरीश जोशी – क्या खबर क्या पता,रूपेश शाह – जिंदगी कैसी है ।

हम कुछ ही मिनटों में काट डालते हैं। पेड़ बनने में बीस वर्ष लगते हैं, पर उन्हें नष्ट करने में केवल बीस मिनट इस मानसिकता में बदलाव अत्यावश्यक है। सारस्वत ने प्रतापगढ़ जिले में वन विभाग द्वारा किए गए कार्यों की जानकारी देते हुए बताया कि विभाग ने 2,254 हेक्टेयर भूमि में 5 लाख 77

हजार पौधों का रोपण किया है, वहीं 9 लाख 33 हजार पौधों का बीजारोपण भी किया गया है। इसके साथ ही विभाग द्वारा 250 हेक्टेयर वन भूमि से अतिक्रमण हटाने में भी उल्लेखनीय सफलता हासिल की गई है। कार्यक्रम की अध्यक्षता परिषद अध्यक्ष जाकिर हुसैन हकीम ने की।







सत्यमेव जयते
भारत सरकार

यात्रा और पर्यटन पर सूचित नीति निर्णय लेने के लिए डेटा

आइए, हम राष्ट्रीय सांख्यिकी प्रणाली को मजबूत बनाएं

राष्ट्रीय सांख्यिकी कार्यालय (एनएसओ), सांख्यिकी और कार्यक्रम कार्यान्वयन मंत्रालय (माँस्पी) जुलाई 2025 से जून 2026 तक घरेलू पर्यटन व्यय सर्वेक्षण (डीटीईएस) और राष्ट्रीय घरेलू यात्रा सर्वेक्षण (एनएचटीएस) आयोजित कर रहा है ।

घरेलू पर्यटन व्यय सर्वेक्षण (डीटीईएस) :

जानकारी एकत्रित की जा रही है:

यात्रा का उद्देश्य-अवकाश, स्वास्थ्य, तीर्थयात्रा, खरीदारी, सामाजिक, आदि ।

यात्रा का प्रकार- पैकेज, गैर-पैकेज

यात्रा का साधन-वायु, रेल, जल, सड़क परिवहन

ठहरने का प्रकार- वाणिज्यिक, गैर-वाणिज्यिक

गंतव्य - राज्य के भीतर, राज्य के बाहर

बुक की गई यात्रा सेवाएं ऑनलाइन, ऑफलाइन

यात्रा व्यय



राष्ट्रीय घरेलू यात्रा सर्वेक्षण (एनएचटीएस)

जानकारी एकत्रित की जा रही है:

यात्रा का उद्देश्य - कार्य/ शिक्षा के लिए

यात्राओं की लागत

यात्रा का साधन

एक ही दिन की यात्राएं (कार्य/शिक्षा को छोड़कर)

यात्रा की शुरुआत और गंतव्य, दूरी, यात्रा समय

राष्ट्रीय निर्माण में योगदान दें, सर्वेक्षण में भाग लें

परिवारों से अनुरोध है कि वे राष्ट्रीय सांख्यिकी कार्यालय के सर्वेक्षणकर्ताओं के साथ सहयोग करें और सटीक डेटा प्रदान करें । सर्वेक्षण में भाग लेने वाले परिवारों की पहचान सांख्यिकी और कार्यक्रम कार्यान्वयन मंत्रालय की सभी रिपोर्टों/माइक्रोडेटा में गोपनीय रखी जाती है ।

www.mospi.gov.in






Ministry of Statistics & PI

कालोटा में दबिश देने गई वन विभाग की टीम पर खनन माफिया ने पत्थर बरसाये

टीम ने खेतड़ी, चिड़ावा और झुंझुनूं रेंज के स्टाफ के साथ कालोटा गांव में दबिश दी

झुंझुनूं, (निसं)। जिले के खेतड़ी इलाके के कालोटा गांव में रविवार को कार्रवाई करने गई वन विभाग की टीम के सामने खनन माफिया हो गए। टीम पर ना केवल पत्थर बरसाए गए, बल्कि करीब पांच किलोमीटर तक वन विभाग की गाड़ियों और जब्त ट्रैक्टरों को छुड़वाने के लिए दो दर्जन से अधिक बाइकों पर सवार युवकों ने विभागीय अधिकारियों व कर्मचारियों को धमकियां दी।

एसीएफ कमलचंद ने बताया कि काफी दिनों से सूचना मिल रही थी कि कालोटा वन क्षेत्र स्थित पहाड़ी में अवैध खनन माफिया सक्रिय हो रहे हैं, जिस पर झुंझुनूं डीएफओ गुलजारीलाल जाट के निर्देशन में रविवार को खेतड़ी, चिड़ावा और झुंझुनूं रेंज के स्टाफ के साथ कालोटा गांव में दबिश दी गई। टीम मौके पर पहुंची तो वहां पर करीब डेढ़ दर्जन ट्रैक्टरों में अवैध चेजा पत्थर भरा हुआ था, लेकिन टीम को देखकर सभी ट्रैक्टर इधर-उधर भाग गए। मौके पर टीम ने चार ट्रैक्टरों को पकड़ा और उन्हें अपने साथ ले जाने लगे तो पहाड़ी में छुपे खनन माफियाओं ने पत्थर बरसाने शुरू कर दिए, जिसके चलते महिला वनकर्मी और वाहन बाल-



वन विभाग की टीम ने दो ट्रैक्टरों को जब्त कर चालक को गिरफ्तार किया।

बाल बचे। टीम ने जैसे तैसे दो ट्रैक्टर और एक आरोपी को अपने साथ लिया और मौके से रेंज कार्यालय खेतड़ी के लिए रवाना हुए।

रेंजर विजय कुमार फगेड़िया ने बताया कि खनन माफियाओं में किसी प्रकार का खौफ नहीं दिखा, जिस आरोपी शीशराम को वन विभाग की टीम ने पकड़ा था, उसका ही सगा भाई भागीरथ बाइक पर अपने साथियों के साथ आया। भागीरथ और उसके साथ

बड़ी संख्या में युवक करीब दो दर्जन बाइकों पर सवार थे, जिन्होंने कालोटा से लेकर बवाई तक, करीब पांच किलोमीटर तक वन विभाग के अधिकारियों और कर्मचारियों को धमकाने और डराने की कोशिश की। साथ ही जब्त ट्रैक्टर और अपने भाई को छुड़वाने की कोशिश की, लेकिन नाकामयाब रहे। वन विभाग की टीम को चलती बाइक से धमकी देने और भारी संख्या में बाइकों को गाड़ियों के

आगे पीछे दौड़ने का वीडियो भी वायरल हो रहा है, जिससे अंदाजा लगाया जा सकता है कि खेतड़ी इलाके में खनन माफियाओं की हद तक बेखौफ हो चुके हैं।

वहीं टीम ने दो ट्रैक्टरों को जब्त कर शीशराम नाम के चालक को गिरफ्तार कर प्रकरण दर्ज कार्रवाई शुरू कर दी है। कार्रवाई टीम में एसीएफ कमलचंद, रेंजर विजय फगेड़िया, वनपाल संजय कुमार,

■ **पांच किमी तक वन विभाग की गाड़ियों और जब्त ट्रैक्टरों को छुड़वाने के लिए दो दर्जन से अधिक बाइक सवार युवकों ने अधिकारियों व कर्मचारियों को धमकियां दी**

■ **वन विभाग की टीम को चलती बाइक से धमकी देने और भारी संख्या में बाइकों को गाड़ियों के आगे-पीछे दौड़ने का वीडियो भी वायरल हो रहा है**

सत्यवीर झाझड़िया, सहायक वनपाल पिंकू कुमार, मनोज कुमार मीणा, ओमप्रकाश, वनरक्षक भारत कुमार, सुमेर सिंह, राधेश्याम गुर्जर, कविता कुमारी, सुमन कुमारी, महेंद्र सिंह, वाहन चालक रामकुमार, महिपाल सिंह इत्यादि मौजूद रहे।

नीमकाथाना क्षेत्र के अधिकांश गांवों के लोग फ्लोराइड युक्त पानी पीने को मजबूर

ग्रामीणों ने समस्या के बारे में अनेक बार विभागीय अधिकारियों से लेकर स्थानीय प्रशासन को भी अवगत कराया, पर कोई ध्यान नहीं दिया गया

पाटन, (निसं)। प्रदेश के कई ग्रामीण अंचलों में लोग वर्षों से फ्लोराइड युक्त पानी पीने को मजबूर हैं। नीमकाथाना क्षेत्र के अधिकांश गांव के लोगों को फ्लोराइड युक्त पानी पीना पड़ रहा है, जिसको लेकर ग्रामीणों ने अनेक बार विभागीय अधिकारियों से लेकर स्थानीय प्रशासन को भी अवगत कराया, परंतु प्रशासन ने भी इस गंभीर समस्या के समाधान की तरफ ध्यान नहीं दिया। इतनी बड़ी समस्या के बावजूद भी न तो कोई सुनने वाला है और न ही कोई बोलने वाला है। राजस्थान और हरियाणा समेत केंद्र में भी भाजपा की सरकार होने के बावजूद

■ **बहुप्रतीक्षित कुंभाराम लिफ्ट परियोजना यदि शुरू हो जाती, तो हजारों लोगों को स्वच्छ और सुरक्षित पेयजल मिल सकता था**

■ **ग्रामीणों का कहना है कि फ्लोराइड युक्त पानी पीने से बच्चों और युवाओं में हड्डियों की कमजोरी, दांतों का खराब होना और अन्य शारीरिक विकृतियां तेजी से फैल रही हैं**

बहुप्रतीक्षित कुंभाराम लिफ्ट परियोजना को अभी तक धरातल पर नहीं लाया गया है। यह परियोजना यदि शुरू की जाती, तो हजारों लोगों को स्वच्छ और सुरक्षित

पेयजल मिल सकता था। परंतु स्थितियां उस की तस बनी हुई हैं। ग्रामीणों का कहना है कि फ्लोराइड युक्त पानी पीने से बच्चों और युवाओं में हड्डियों की

कमजोरी, दांतों का खराब होना और अन्य शारीरिक विकृतियां तेजी से फैल रही हैं। इसके साथ ही इलाके में लगातार उड़ती धूल और मिट्टी ने लोगों की सेहत को और खराब कर दिया है। डोकण निवासी मनिष चतुर्वेदी ने निराशा व्यक्त करते हुए कहा कि सिर्फ योजनाएं बनती हैं, लेकिन जमीन पर कुछ भी नहीं दिखाई देता। कुंभाराम लिफ्ट परियोजना जैसे जल जीवनदायिनी प्रयास को शीघ्र शुरू किया जाना नितांत आवश्यक है, ताकि आमजन को राहत मिल सके और आने वाली पीढ़ियों को सुरक्षित भविष्य दिया जा सके।

नीट परीक्षा में अच्छे नंबर दिलाने का झांसा देकर छात्र से 8.50 लाख ठगे

कोटा, (निसं)। शहर में मेडिकल पटेंट्स की कोर्चिंग करने आए बिहार के छात्र से नीट यूजी परीक्षा पास करवाने की एवज में लाखों रुपए की ठगी का मामला सामने आया है। मामले में सामने आया कि आरोपी भी छात्र के दोस्त हैं, जिन्होंने उससे परीक्षा पास करवाने की एवज में लाखों रुपए ठग लिए। ठगी का मामला सामने आने पर जवाहर नगर थाना पुलिस ने मुकदमा दर्ज कर मामले की जांच शुरू कर दी है।

मामले में सामने आया कि ठगी का पीड़ित छात्र बिहार के मुजफ्फरपुर के कुदनी थाना इलाके के मादापुर रायती निवासी है। उसकी दोस्ती दो लड़कों से हुई थी। पढ़ाई के दौरान कुछ परेशान रहने लगा तो इस पर दोनों दोस्तों ने नीट में अच्छे से अच्छे नंबर दिलाने का झांसा दिया। जिसके लिये 13 लाख रुपए की मांग की। इसके बाद छात्र ने अपनी बहन की शादी के लिए पिता की ओर से खाते में डाले हुए 8.50 लाख रुपए निकाल

कर आरोपी को दे दिए। जवाहर नगर थानाधिकारी रामलक्ष्मण ने बताया कि बिहार निवासी एक छात्र ने नीट की परीक्षा में अच्छे अंक दिलाने के नाम पर उससे साढ़े आठ लाख की ठगी होने की शिकायत दी। थानाधिकारी ने बताया कि मामले में फिरयादी छात्र व रूपये की ठगी करने वाला छात्र भी बिहार की निवासी है और दोनों दोस्त हैं। मामले में फिरयादी की शिकायत पर मामला दर्ज कर मामले की जांच की जा रही है।

बीस लाख की अवैध शराब मय वाहन जब्त

उदयपुर, (निसं)। उदयपुर में पुलिस ने बीस लाख की अवैध शराब मय पिकअप वाहन जब्त किया है।

महानिरीक्षक पुलिस उदयपुर रेंज गौरव श्रीवास्तव के आदेश पर डीएसटी टीम प्रभारी श्यामसिंह रत्नू, डबोक थानाधिकारी हुकमसिंह के नेतृत्व में गठित टीम ने मुखबीर से मिली सूचना पर ओडवाड़ीया से झंझेला मार्ग पर तालाब के पास श्मशान भूमि के तरफ रास्ते पर एकांत में पिकअप वाहन खड़ा

था। जिसका त्रिपाल हटा कर तलाशी ली तो उसमें 78 कर्टन अवैध शराब के पाए गए। इसी दौरान भैसड़ा कला में आवलिया का कुआं से भैसड़ा कला गांव रोड़ पर किशन पुत्र गणेश डांगी के मकान के पास बाड़े में होने पर मौके पर दबीश देकर 180 कर्टन अवैध शराब के जन्त कर प्रकरण दर्ज किया। इस दौरान किशन के खिलाफ प्रकरण दर्ज कर जांच शुरू की। बरामद शराब की बाजार कीमत बीस लाख रूपये बताई जाती है।

डिप्टी सीएम दीया कुमारी ने मानसून फेस्ट में शिकरत की

अजमेर, (कासं)। डीएवी कॉलेज के खेल मैदान में अजमेर दक्षिण विधानसभा क्षेत्र की मातृ शक्ति की ओर से मानसून फेस्ट का आयोजन किया गया। महिलाओं के लिए, महिलाओं द्वारा आयोजित यह उत्सव सशक्तिकरण, मनोरंजन और जागरूकता का संगम बना। इसमें महिलाओं के मनोरंजन के साथ-साथ विभिन्न प्रकार की प्रतियोगिताएं हुईं। विजेताओं को पुरस्कृत किया गया। मानसून फेस्ट में महिलाओं

के साथ बच्चों के मनोरंजन का भी विशेष ध्यान रखा गया। बच्चों के विभिन्न प्रकार के झूले व 30-40 प्रकार की स्टॉलें लगाई गईं।

विधायक अनिता भदेल ने बताया कि महिलाओं को जागरूक तथा उनके अधिकारों की जानकारी के लिए विप्रा ल विधिक सेवा प्राधिकरण द्वारा शिविर का आयोजन किया गया। यहां पर महिलाओं को कानूनी अधिकारों की जानकारी दी गई। महिलाओं के स्वास्थ्य

संबंधी जानकारी के लिए स्वास्थ्य विभाग ने भी शिविर लगाया। साथ ही अन्य व्यवस्थाएं भी की गईं। राष्ट्रीय महिला आयोग की अध्यक्ष विजया किशोर राहतकर, उम मुख्यमंत्री दीया कुमारी, राज्य मंत्री मंजू बाघमार, विधायक अनिता भदेल, लाडपुरा विधायक कल्पना देवी, राजसमंद विधायक दीपति किरण मोहेश्वरी, पूर्व विधायक अनिता सिंह गुर्जर आदि ने भी शिकरत की।

सैन्य प्रतिष्ठानों के पास अफीम तस्कर गिरफ्तार

बीकानेर, (कासं)। स्वतंत्रता दिवस से ठीक पहले बीकानेर में सेना की इंटेलिजेंस यूनिट और स्थानीय पुलिस की संयुक्त कार्रवाई में एक बड़ा नशा तस्करी रैकेट सामने आया है। इस कार्रवाई के दौरान बीकानेर के शोभासर सर्कल से 452 ग्राम अफीम के साथ एक युवक को गिरफ्तार किया गया है। यह इलाका न केवल व्यावसायिक रूप से व्यस्त है बल्कि भारतीय सेना और वायुसेना के महत्वपूर्ण ठिकानों के बेहद करीब भी है। गिरफ्तार युवक की पहचान सुनील उपाध्याय पुत्र सत्यनारायण उपाध्याय निवासी मेघासर के रूप में हुई है। यह युवक पिछले 5 से 5 वर्षों से शोभासर चौराहे पर ब्राह्मण

होटल नामक ढाबा चला रहा था, जो नशे के तस्करी का अड्डा बन चुका था। सेना की इंटेलिजेंस टीम को 2 अगस्त की रात यह इनपुट मिला कि शोभासर क्षेत्र में कुछ सदिग्ध व्यक्ति अफीम की बड़ी खेप लेकर पहुंचने वाले हैं। यह सूचना तत्काल डीएसटी के एएसआई रामकरण सिंह और बीछवाल थाना प्रभारी एसआई कमलजीत कौर के साथ साझा की गई। दोनों टीमों ने मौके पर पहुंचकर घेराबंदी की और सुनील को मौके से गिरफ्तार कर लिया। उसके पास से 452 ग्राम अफीम बरामद की गई जो वाणिज्यिक मात्रा में आती है और इसकी बाजार कीमत लाखों में आंकी जा रही है।

मासूम का शव नाडी में मिला

भीलवाड़ा, (निसं)। शहर के उपनगर पुर में रविवार को अचानक उस वक्त मातम पसर गया, जब पता चला कि पिता के मासूम शिशु शिवान पिता मोहम्मद मोहसिन की नाडी में लाश मिली है। हर कोई शोक संतपन हो गया। जानकारी के अनुसार शिफान घर से शनिवार शाम चार बजे लापता हुआ था। परिजनों ने अपने स्तर पर काफी कोशिश की, लेकिन पता नहीं चला, फिर पुलिस को सूचना दी। पुलिस ने कई जगह की तलाश की लेकिन सफलता नहीं मिली। रविवार सुबह अचानक तैरता हुआ शव नाडी में नजर आया। स्थानीय लोगों का



आरोप है कि बस्ती में ही पार्षद और प्रशासन की लापरवाही से क्षेत्र में बरसाती गड्ढों में पानी भरा हुआ है जिसके चलते आए दिन हादसे हो रहे हैं। इसे ही एक बरसाती गड्ढे में डूबने से शिफान की मौत हुई है।

■ **सांसद राजकुमार रोट ने विरोध करने के मामले में बीजेपी पर निशाना साधा, कहा कि इस हंगामे के पीछे भाजपा संगठन से जुड़े लोग शामिल हैं, जो लोग मेरा विरोध कर रहे हैं**

करने के मामले में बीजेपी पर निशाना साधा। उन्होंने कहा कि इस हंगामे के पीछे भाजपा संगठन से जुड़े लोग शामिल हैं, जो लोग मेरा विरोध कर रहे हैं। उन्हें बता दें कि मुझे झालावाड़ से चुनाव नहीं लड़ना। जो लोग मुझसे लड़ने आए, वह समाज के मानसिक विकलांग हैं, जो लड़ाई करने आए थे, उन पर बड़े राजनीतिक घरों के लोगों का श्रेय था। सांसद राजकुमार रोट ने कहा कि 2016 में हमला करने वाले आज हमारे साथ खड़े हैं। मैं अपने दावे के साथ कहता हूँ, आज जो भी आए थे, कुछ तो नासमझ थे। उनको दुनियादारी से कोई मतलब नहीं। उनको उकसाया गया, जो एक दिन साथ खड़े होंगे, जो हमसे भी साल पहले लड़ाई करने आए थे, जो भाई आज हमारे साथ खड़े हैं। उनके आज समझ आया, हमें खुशी है। जब 2016 में हम पर हमला हुआ था। हमारे साथी आज आसपुर से विधायक हैं। उनका हाथ फ्रैक्चर हुआ था। हमारे ही कुछ भाई जो मानसिक

रूप से दिव्यांग थे, उन्होंने किसी के कहने पर हमला कर दिया था। हालांकि खुशी इस बात की है कि आज वहीं भाई हमारे साथ कंधे से कंधा मिलाकर खड़ा है। उन्होंने कहा कि कुछ लोग हमें बांट रहे हैं, लेकिन हमें अपने लिए लड़ना पड़ेगा और लड़ेंगे। स्कूल हादसे पर राजकुमार रोट ने कहा कि झालावाड़ स्कूल हादसे पर सरकार ड्रामा कर रही है। सांसद रोट ने झालावाड़ स्कूल हादसे पर भी प्रदेश सरकार पर निशाना साधा। उन्होंने कहा कि प्रदेश सरकार को 10-10 लाख रुपए मुआवजे की घोषणा केवल औपचारिकता है। इस घटना के बाद प्रशासन ने अंतिम संस्कार में मां-बाप को भी शामिल नहीं होने दिया गया, जबकि प्लेन हादसे में प्रत्येक व्यक्ति को एक करोड़ का मुआवजा दिया। रोट ने कहा कि समाज के बच्चों को 10 लाख नहीं दिए हैं, यह सहायता तो सरकार की योजना है। सरकार ने अलग से कुछ नहीं दिया। केवल ड्रामा कर रहे हैं।



आदिवासी दिवस पर कार्यक्रम में पहुंचे सांसद का विरोध करने पर पुलिस व भील समाज के लोगों के बीच झड़प हुई।

अपने समर्थकों से हंगामा नहीं करने की अपील भी की, लेकिन इसी बीच कुछ लोगों ने पत्थर फेंक दिए और मौके पर भगदड़ मच गई। ऐसे में पुलिस को हल्का बल प्रयोग करना पड़ा तथा पुलिस ने बल प्रयोग करते हुए पत्थरबाजों एवं हंगामा करने वाले लोगों को खदेड़ दिया। पत्थरबाजी में कुछ

पुलिसकर्मियों के चोटिल होने की बात भी सामने आई है। मौके पर कुछ बदमाश पुलिस पर बड़े-बड़े पत्थर उठाकर हमला कर रहे थे, ऐसे में पुलिस द्वारा जबरदस्ती बाहर निकाल गया। मामले में पुलिस द्वारा अरविंद भील सहित कुछ लोगों को डिटेन किया गया है।

हालांकि हंगामे के दौरान कई दो पहिया वाहन टूट गए तथा भागदड़ के दौरान लोग आसपास के घरों में घुस गए, जहां से अराजक तत्वों को पुलिस द्वारा जबरदस्ती बाहर निकाल गया। मामले में पुलिस द्वारा अरविंद भील सहित कुछ लोगों को डिटेन किया गया है।

सांसद राजकुमार रोट ने विरोध

'प्रधानमंत्री का अभियान हरियाली बढ़ाने के साथ प्रकृति से जुड़ने के अवसर प्रदान करता है '

कांग्रेस का सारा शासन झूठ की बुनियाद पर, भाजपा राजनीति से लोगों के जीवन में ला रही है सकारात्मक परिवर्तन : भूपेंद्र यादव

जयपुर/अलवर । भारतीय जनता पार्टी के प्रदेश अध्यक्ष मदन राठौड़ और केंद्रीय पर्यावरण मंत्री भूपेंद्र यादव ने रविवार को अलवर के थानागाजी स्थित उदयनाथ धाम में वन विहार एवं वृक्षारोपण कार्यक्रम में भाग लिया। इस अवसर पर दोनों नेताओं ने एक पेड़ मां के नाम और हरियालो राजस्थान अभियान के अंतर्गत पौधारोपण कर पर्यावरण संरक्षण के प्रति अपना संकल्प व्यक्त किया।

भाजपा प्रदेश अध्यक्ष मदन राठौड़ ने कहा,'एक पेड़ मां के नाम' प्रधानमंत्री नरेंद्र मोदी द्वारा शुरू किया गया एक ऐतिहासिक एवं भावनात्मक अभियान है, यह हमें न केवल हमारी मातृभूमि एवं मातृशक्ति के प्रति श्रद्धा प्रकट करने का अवसर देता है, बल्कि हरियाली बढ़ाने और पर्यावरण संरक्षण में भी सहायक है। उन्होंने कहा कि संगठन को मजबूत करने का काम केंद्रीय मंत्री भूपेंद्र यादव के द्वारा किया जा रहा है, राजस्थान में 2०03 में भाजपा की सरकार को बनाने में भी भूपेंद्र यादव की अहम भूमिका रही थी। भूपेंद्र यादव जी के अपने क्षेत्र में इतने प्रवास होते हैं कि हर व्यक्ति के मुंह से इनका नाम सुनने को मिल रहा है। राजस्थान में जितने भी सांसद हैं जितने भी विधायक हैं भूपेंद्र यादव जी की तरह सब अपने-अपने क्षेत्र को संभालते रहे तो राजस्थान से भारतीय जनता पार्टी को कोई हटाने वाला नहीं है।

केंद्रीय पर्यावरण मंत्री भूपेंद्र यादव ने एक पेड़ माँ के नाम अभियान के अंतर्गत पौधारोपण करने की अपील करते हुए कहा कि आप सब पेड़ लगाएं और बरगद के पेड़



भाजपा प्रदेश अध्यक्ष मदन राठौड़ और मंत्री भूपेंद्र यादव ने अलवर के थानागाजी स्थित उदयनाथ धाम में पौधारोपन किया ।

की तरह समाज सेवा में समर्पित रहें। उन्होंने कहा कि इमरजेंसी के दौर में जनसंघ के कार्यकर्ताओं के साथ बहुत अन्याय किए गए, अनेक यातनाएं दी गई और लालच देकर उन्हें अपने साथ विलय करने की कोशिश की गई। इतनी यातनाओं और वेदनाओं को सहकर भी लोगों ने राष्ट्रीय राजनीतिक विचार को आगे बढ़ाने के संकल्प को नहीं छोड़ा यह भारतीय जनता पार्टी की विचार

यात्रा थी।

केंद्रीय पर्यावरण मंत्री भूपेंद्र यादव ने कहा कि इमरजेंसी के दौरान इंदिरा गांधी के द्वारा यातनाएं देखकर जनसंघ को समाप्त करने की कोशिश की गई,लेकिन अटल बिहारी वाजपेई के नेतृत्व में अप्रैल 1980 में भारतीय जनता पार्टी का जन्म मुंबई में हुआ। अटल जी की वह पंक्तियां हमारे मन में हमेशा रहती हैं कि अंधेरा छटेगा, सूरज उगेगा और कमल

■ **भाजपा प्रदेश अध्यक्ष मदन राठौड़ ने कहा,'एक पेड़ मां के नाम' प्रधानमंत्री नरेंद्र मोदी द्वारा शुरू किया, एक ऐतिहासिक एवं भावनात्मक अभियान है, यह हमें न केवल हमारी मातृभूमि एवं मातृशक्ति के प्रति श्रद्धा प्रकट करने का अवसर देता है**

खिलेगा। उन्होंने कहा कि भारतीय जनता पार्टी के पूर्व राष्ट्रीय अध्यक्ष श्यामा प्रसाद मुखर्जी ने अपना बलिदान कश्मीर में भारत की एकता के लिए दिया। भाजपा ने कश्मीर से धारा 37० समाप्त करके देश को एक करने का काम किया। कांग्रेस ने सारा शासन झूठ की बुनियाद पर किया लेकिन भारतीय जनता पार्टी की राजनीति लोगों के जीवन में सकारात्मक परिवर्तन लाने के लिए है, अंतिम छोर तक खड़े हुए व्यक्ति को शासन की सारी सुविधाएं पहुंचाने के लिए है।

कार्यक्रम में संभाग प्रभारी नारायण पंचारिया, बहरोड़ विधायक जसवंत यादव, बानसूर विधायक देवी सिंह शेखावत, रामगढ़ विधायक सुखवंत सिंह, कटूमर विधायक रमेश खींची सहित पार्टी के पदाधिकारी, मंडल अध्यक्ष, कार्यकारिणी सदस्य एवं कार्यकर्ता मौजूद रहे।

कानोता बांध में युवक की डूबने से मौत

जयपुर। जामडोली थाना इलाके में स्थित कानोता बांध में रविवार सुबह एक युवक की डूबने से मौत हो गई। सूचना मिलने पर पुलिस और सिविल डिफेंस टीम की मौके पर पहुंची और शव को बाहर निकाला। पुलिस ने पोस्टमार्टम के लिए शव को सवाई मानसिंह अस्पताल की मोर्चरी में रखवाया है। पुलिस जांच में सामने आया है कि पारिवारिक कलह के चलते युवक ने कानोता बांध में कूद कर आत्महत्या की है। वहीं परिजनों का कहना है कि मृतक नहाने के लिए बांध गया था और पैर फिसलने से डूब गया। फिलहाल पुलिस इस मामले की जांच पड़ताल में जुटी है।

हेड कांस्टेबल रामसहाय ने बताया कि जामडोली के केशव विद्यापीठ चौराहे के पास रहने वाले 27 वर्षीय त्रिलोक ने कानोता बांध में कूद कर आत्महत्या की है।

पूर्वी राजस्थान क्षत्रिय समागम में हजारों राजपूतों ने भरी हुंकार

जयपुर। राजधानी में आज पूर्वी राजस्थान क्षत्रिय समाज समागम ऐतिहासिक उत्साह, गरिमा और सामाजिक चेतना के साथ सम्पन्न हुआ। पहली बार जयपुर में पूर्वी राजस्थान के विभिन्न जिलों – भरतपुर, धौलपुर, करौली, दौसा, अलवर, सवाई माधोपुर, बहरोड़, डींग, खेथल-तिजारा – से समाज के सैकड़ों प्रतिनिधियों, वरिष्ठजनों और युवाओं ने एक जाजम पर एकत्र होकर सामाजिक समन्वय और अधिकारों के लिए एकजुटता दिखाई।

उन्होंने कहा कि पूरे समाज की माँग है कि आर्थिक पिछड़े में शामिल जातीयों की जनसंख्या के आधार पर इसे बीस फ़ीसदी तक बढ़ाया जाए।

पंचायत राज व्यवस्था में एसी/एसटी, ओबीसी की तर्ज पर प्रतिनिधित्व सुनिश्चित करने के लिए इंडब्ल्यूएस



राष्ट्रीय स्वयंसेवक संघ के वरिष्ठ प्रचारक एवं पाथेय कण पत्रिका के संरक्षक माणकचंद 'भाईजी' के निधन के उपरंत रविवार को अम्बाबाड़ी स्थित आदर्श विद्यामंदिर में श्रद्धांजलि सभा का आयोजन किया गया। इस अवसर पर सक्किम के राज्यपाल ओम माथुर, राजस्थान विधानसभा अध्यक्ष वासुदेव देवनानी, मुख्यमंत्री भजनलाल शर्मा और उपमुख्यमंत्री दीपा कुमारी, हरियाणा प्रभारी सतीश पुनियां समेत बड़ी संख्या में स्वयंसेवकों, सामाजिक कार्यकर्ताओं और प्रबुद्ध नागरिकों ने उपस्थित होकर उन्हें श्रद्धासुमन अर्पित किए।

■ **इंडब्ल्यूएस आरक्षण 20 प्रतिशत तक बढ़े, पंचायत राज चुनाव में इंडब्ल्यूएस आरक्षण लागू हो , केंद्र में इंडब्ल्यूएस आरक्षण सरलीकरण के साथ लागू हो**

आरक्षण लागू करें। साथ ही केंद्र सरकार द्वारा दिए जा रहे इंडब्ल्यूएस आरक्षण को राजस्थान की तरह सरल और व्यावहारिक बनाया जाए।शक्ति सिंह बांदीकुई ने कहा कि पूर्वी राजस्थान की 35 विधानसभा सीटों में सिर्फ एक राजपूत विधायक , 5 लोकसभा सीट पर एक भी सांसद नहीं , राजनैतिक पार्टियों को हमारा प्रतिनिधित्व बढ़ाना होगा,यह

हमारा अधिकार है। साथ ही यह भी स्पष्ट किया कि यदि इन आवश्यक सुधारों को लेकर सरकारों संवेदनशील नहीं हुईं, तो पूर्वी राजस्थान का क्षित्रिय समाज एकजुट होकर सशक्त आंदोलन के लिए भी तैयार है।कार्यक्रम में यूनाइटेड ग्लोबल पीस फाउंडेशन के चेयरमैन मेघदाज सिंह रायल ने कहा कि अब आर्थिक कमजोरी प्रतिभावान बच्चों को उच्च शिक्षा में आगे बढ़ने से नहीं रोक सकती, यूजीपीएफ ने एक साल से कम समय में शिक्षा के लिए चार करोड़ से अधिक राशि छात्रवृत्ति के रूप में प्रदान की हैइस समागम में सेवानिवृत्त वयोवृद्ध आई ए एस रामवीर सिंह भंवर, सीनियर सर्जन डॉ एम पी सिंह,पत्रकार भंवर पुष्पेंद्र ,पत्रकार शिवेंद्र सिंह परमार सहित अन्य क्षेत्रों में उल्लेखनीय कार्य करने वाली विभूतियों को पूर्वी राजस्थान क्षित्रिय समाज गौरव सम्मान से सम्मानित किया गया।

संकट के समय में सही निर्णय लेना अहिंसा को प्रभावित करता है : के के गुप्ता

जयपुर। दिगंबर जैन मंदिर ट्रस्ट और इंद्र प्रभा चैरिटेबल ट्रस्ट जयपुर के सहयोग से रविवार को जयपुर अहिंसा फेस्टिवल 2०25 का आयोजन किया गया। कार्यक्रम में मुख्य अतिथि और प्रमुख वक्ता स्वच्छ रात मिशन ग्रामीण के कोऑर्डिनेटर तथा नगर परिषद डूंगरपुर के पूर्व सभापति के के गुप्ता रहे। आयोजन समिति द्वारा गुप्ता का स्वागत अभिनंदन किया गया।

भगवान महावीर स्वामी और भारत माता के जयकारों के साथ अपना ओजस्वी उद्घोषन देते हुए गुप्ता ने कहा कि हमारा देश एक विकसित और विश्व गुरु देश तब बन सकता है जब देश का प्रत्येक नागरिक स्वच्छता सहित पर्यावरण और जल संरक्षण को अपने जीवन में एक नैतिक कर्तव्य के रूप में अपनाए। आज हम देख रहे हैं कि वृक्षारोपण कम होने के कारण ग्लोबल वार्मिंग बढ़ रहा है तथा हमारा देश के लोगों की जीवन प्रत्याशा दर भी अन्य देशों के मुकाबले कम हो रही है, देश में 66 वर्ष की औसत आयु हो रही है जबकि विदेशों में यह औसत आयु 88 वर्ष है। भारत देश के लोग जल्दी मर रहे हैं इसका भी एक प्रमुख कारण पर्यावरण का शुद्ध नहीं होना है। उन्होंने कहा कि यशस्वी प्रधानमंत्री मोदी जी ने भी देश से अपील

■ **जयपुर अहिंसा फेस्टिवल 2025 का आयोजन, वृक्षारोपण करने और स्वच्छता को जीवन में उतारने का किया आह्वान**

की है कि एक पेड़ अपनी मां के नाम अभियान में आगे बढ़कर साथ दे और इस वर्ष काल में देशभर में करोड़ों की संख्या में वृक्षारोपण किया जाना चाहिए और सिर्फ फोटोग्राफी अथवा भाषण तक वृक्षारोपण कार्यक्रम को सीमित नहीं रख बल्कि सही ईमानदारी के साथ तथा लगभग 8 से 12 फीट ऊंचाई के वृक्ष लगाने होंगे इसके साथ ही वृक्ष की सुरक्षा की जिम्मेदारी भी लेनी चाहिए। गुप्ता ने यह भी कहा कि हमें एक पेड़ स्वयं के नाम से भी आवश्यक रूप से लागाना चाहिए क्योंकि जब हमारा अंतिम समय आएगा और शमशान घाट में अंतिम संस्कार के समय लगभग एक पूरे वृक्ष के बराबर लकड़ी की आवश्यकता रहती है। इसलिए एक मनुष्य अपने जीवन काल में कम से कम एक पेड़ तो अवश्य ही लगे जो अपने अंतिम संस्कार विधि में काम आएगा। उन्होंने संदेश दिया कि गौ माता को राष्ट्रीय पशु घोषित करने के

लिए जो मुहिम चलाई जा रही है इसमें राजस्थान के लोग भी अपनी भागीदारी निभाएं। हमारे वेद पुराण में लिखे गए वाक्य अनुसार पहली रोटी गाय के नाम निकाले और गौ माता की सेवा करें लेकिन यह भी ध्यान रखा जाए कि आज के समय में गौ माता सड़कों पर बेसहारा घूम रही है ऐसा नहीं होना चाहिए और हमें प्लास्टिक उपयोग भी बंद करना होगा ताकि गौ माता प्लास्टिक खाकर अस्मय ही काल का ग्रास नहीं बने और हम भी पाप के भाग नहीं बने। इसके साथ ही वैज्ञानिक को द्वारा भी यह सिद्ध किया गया है कि गौ माता जो प्लास्टिक का सेवन करती है तथा उसके दूध का यदि हम सेवन करते हैं तो हमें कैंसर जैसी जानलेवा बीमारी का भी खतरा उत्पन्न हो सकता है।

गुप्ता ने कहा कि संकट के समय में संयम के सही निर्णय लेना अहिंसा को प्रभावित करता है और समस्या का निस्तारण करने की सोच हमारे देश के यशस्वी प्रधानमंत्री नरेंद्र मोदी जी में है और इसी दूरदर्शी सोच के साथ मोदी जी ने हाल ही में किए गए ऑपरेशन सिंदूर में पड़ोसी दुश्मन देश पाकिस्तान और उसका साथ देने वाले अन्य देशों को भी यह कड़ा संदेश दिया है कि यह नया भारत है जो झुकना नहीं जानता है।



विप्र फाउंडेशन ने डॉ अरुण चतुर्वेदी को श्री परशुराम जी की मूर्ति भेंट कर अभिनंदन किया।

जयपुर। विप्र फाउंडेशन राजस्थान जोन-1 की ओर से राजस्थान वित्त आयोग के नवनि्युक्त अध्यक्ष डॉ अरुण चतुर्वेदी का अभिनंदन किया गया।विप्र फाउंडेशन की ओर से डॉ अरुण चतुर्वेदी को श्री परशुराम जी की मूर्ति भेंट कर उनकी राजनीतिक यात्रा और सेवा मार्ग पर निरंतर अग्रसर होती रहे, इसकी कामना की गई।

स्वागत में विप्र फाउंडेशन प्रदेश

अध्यक्ष राजेश कर्नल एडवोकेट, राष्ट्रीय सचिव नरेंद्र हर्ष, प्रदेश संगठन महामंत्री सतीश शर्मा, प्रदेश कोषाध्यक्ष धर्मेन्द्र शर्मा, युवा प्रकोष्ठ के प्रदेश अध्यक्ष मुकेश शर्मा काका, प्रदेश सचिव हितेश शर्मा, दीपेश शर्मा ,एडवोकेट विजय भारद्वाज,जयपुर जिला मंत्री सुनील शर्मा,प्रदीप शर्मा,दिलीप भारद्वाज आदि उपस्थित थे।

बिना प्रक्रिया अपनाए पंचायत सदस्यों को हटाने पर जताई आपत्ति

जयपुर। राजस्थान हाईकोर्ट ने पंचायत सदस्यों को हटाने से जुड़े कई मामलों पर सज़ान लेते हुए कहा है कि वर्ष 1996 के राजस्थान पंचायती राज नियमों के नियम 22 में निर्धारित अनिवार्य प्रक्रिया का पालन किए बिना इन्हें हटाने के आदेश पारित किए जा रहे हैं। जस्टिस अनूप कुमार ढंड ने पाया कि जांच अधिकारी इन नियमों से भलीभांति अवगत नहीं हैं, जिससे आदेशों में गंभीर त्रुटियां हो रही हैं। कोर्ट ने पंचायती राज विभाग के प्रमुख सचिव, संभागीय आयुक्तों और जिला कलेक्टरों को निर्देश दिया कि वे सभी पंचायत समितियों के मुख्य कार्यकारी अधिकारियों को नियम 22 के महत्व के बारे में सूचित करें, ताकि भविष्य में चुने हुए जनप्रतिनिधियों को हटाने समय ऐसी गलतियों से बचा जा सके। कोर्ट ने यह भी कहा कि एक लोकतांत्रिक व्यवस्था में चुना हुआ प्रतिनिधि जनता की आवाज़ होता है और उसे उससे पद से हटाने में अत्यधिक सावधानी व निष्पक्ष प्रक्रिया का पालन आवश्यक है। इसके साथ ही अदालत ने पांचिकाकर्ता को हटाने के आदेश को रद्द करते हुए नियम 22 की पालना करते हुए मामले में पुनः विचार करने को कहा है।

जयपुर/झालावाड़ । राजस्थान सरकार के पशुपालन, डेयरी, गोपालन और देवस्थान मंत्री जोराराम कुमावत ने कहा कि राज्य को दुग्ध उत्पादन में देश में प्रथम स्थान पर लाने के लिए सरकार बहुआयामी रणनीतियों पर कार्य कर रही है। वे रविवार को झालावाड़ जिले में गौशाला संचालकों, पशुपालकों एवं पशुपालन व डेयरी विभाग के अधिकारियों के साथ जिला परिषद के सभागार में आयोजित समीक्षा बैठक को संबोधित कर रहे थे।

खासकर दुग्ध उत्पादन के लिए गिर गाय में ब्राजील से आयातित सीमन से कुत्रिम गर्भाधान किया जा रहा है। इससे गिर गाय के दूध के उत्पादन में दोगुनी से भी ज्यादा वृद्धि होगी। इसके अलावा प्रदेश में गाय की संख्या में बढ़ोतरी के लिए सेक्स सोर्टेड सीमन योजना को लागू किया गया है। ऐसा होने से प्रदेश में गौवंश की संख्या में वृद्धि के साथ-साथ दुग्ध उत्पादन भी बढ़ेगा।

कुमावत ने इस अवसर पर कहा कि सेक्स सोर्टेड तकनीक किसानों तथा पशुपालकों की आय बढ़ाने के लिए मौल का पत्थर साबित होगी। अभी यह तकनीक पशुपालकों के लिए महंगी है इसीलिए सरकार इस तकनीक को

■ **कुमावत ने इस अवसर पर कहा कि सेक्स सोर्टेड तकनीक किसानों तथा पशुपालकों की आय बढ़ाने के लिए मौल का पत्थर साबित होगी**

पशुपालकों की पहुंच में लाने के लिए सस्ती दर पर सेक्स सोर्टेड सीमन पशुपालकों को उपलब्ध कर आएंगी। उन्होंने बताया कि यह तकनीक पशुपालन के क्षेत्र में एक वरदान साबित होगी क्योंकि इस तकनीक से मादा पशुओं की संख्या में बढ़ोतरी होगी और नर पशुओं की संख्या में कमी आएगी। कुमावत ने निर्देश दिए कि दुग्ध सहकारी समितियों और दुग्ध संघों में स्वस्थ प्रतिस्पर्धा विकसित की जाए। उन्होंने कहा कि प्रत्येक गांव में समितियां किसानों से नियमित संवाद करें और अपने कार्यों को और प्रभावी बनाएँ। उन्होंने यह भी कहा कि जो पशुपालक और डेयरी क्षेत्र में अच्छा कार्य कर रहे हैं, उन्हें सरकार द्वारा प्रोत्साहित किया जाएगा।

बैठक में झालावाड़-बारां सांसद दुष्यंत सिंह, जिला कलेक्टर अजय सिंह राठौड़, मनोहर थाना विधायक गोविन्द रानीपुरिया, डग विधायक कालुराम मेघवाल, पूर्व विधायक नरेंद्र नागर, आरपीएससी के पूर्व चेयरमैन श्याम सुंदर शर्मा, जिलाध्यक्ष हर्षवर्धन शर्मा, सीईओ शम्भूदयाल मीणा, जिला स्तरीय अधिकारी, पशुपालन एवं डेयरी विभाग के प्रतिनिधि तथा जिले के प्रमुख गौशाला संचालक उपस्थित रहे।

बैठक से पहले कैबिनेट मंत्री जोराराम कुमावत ने द्वारकाधीश मंदिर में दर्शन किए और झालरापाटन स्थित गौ संसार गौशाला का निरीक्षण किया। निरीक्षण के दौरान उन्होंने गौशाला में गौवंश के रखरखाव, चारे-पानी एवं साफ-सफाई की व्यवस्थाओं का जायजा लिया। निरीक्षण के दौरान गौशाला प्रबंधकों द्वारा मंत्री कुमावत को अवगत कराया गया कि गौशालाओं में पशुओं की चिकित्सा सुविधा एक प्रमुख आवश्यकता है। इस पर जानकारी दी गई कि राज्य सरकार द्वारा संचालित 1962 मोबाइल वेटरनरी यूनिट के माध्यम से निःशुल्क पशु चिकित्सा सेवाएं प्राप्त की जा सकती हैं।

बिटकॉइन में निवेश में लाखों रुपए गवाने से आहत होकर युवक ने खुद को आग लगाई

जयपुर। भांकरोटा थाना इलाके में बिटकॉइन में निवेश का झांसे में आकर लाखों रुपए गवाने से आहत होकर युवक ने खुद को आग के हवाले कर अपार्टमेंट की 9वीं मंजिल से छलांग लगाकर आत्महत्या कर ली। युवक ने आत्महत्या से पहले सुसाइड नोट में अपने परिजनों से माफी मांगी। हादसे के बाद इलाके में सनसनी फैल गई। सूचना पर मौके पहुंची ने शव को अपने कब्जे में लेकर पोस्टमार्टम के सवाई मानसिंह अस्पताल के मुर्दाघर में भिजवाया।

थानाधिकारी मनीष गुप्ता ने बताया कि हैरिंग गार्डन निवासी आदित्य शर्मा

(24) ने अपने परिवार सहित रहता था और बगुर स्थित ग्रेनाइट कंपनी में नौकरी करता था। शनिवार रात आदित्य नौकरी से घर लौटा था उसी समय छोटा भाई मोहित किसी काम से बाहर चला गया। पिता नरेंद्र और आदित्य ही घर पर थे। आदित्य दर रात अपार्टमेंट से नीचे उतरा और बाइक से बोटल में पेट्रोल निकाला और अपार्टमेंट की 9वीं मंजिल पर चला गया। जहां पर उसने खुद पर पेट्रोल डालकर आग लगा ली और 9वीं मंजिल से छलांग लगा दी। स्थानीय लोगों की सूचना पर मौके पर पहुंची पुलिस ने ही मृतक के पिता नरेंद्र को मामले की

जानकारी दी।आग की लपटों में घिरे युवक की आत्महत्या की सूचना मिलने पर मौके पर पहुंची पुलिस ने शिनाख्गी के प्रयास किए। आसपास पृष्ठताछ करने पर पता चला की आदित्य की मां रीना गोवर्धन पूजा करने के लिए आई हुई और पिता और छोटा बेटा मौजूद है।

जैसे ही पुलिस ने युवक की शिनाख्त कराई तो पिता नरेंद्र के पैरों तले जमीन निकल गई और पूरे अपार्टमेंट में कोहराम मच गया। पुलिस ने हादसे के बाद मृतक के मोबाइल फोन को खंगाला तो उसमें वाट्स एप पर सुसाइड नोट बरामद हुआ।

पशुपालन मंत्री जोराराम कुमावत ने गौशाला संचालकों एवं अधिकारियों के साथ बैठक की



मंत्री जोराराम कुमावत (बीच में) ने अधिकारियों के साथ जिला परिषद के सभागार में आयोजित समीक्षा बैठक को संबोधित किया।

केनरा बैंक में चोरी का प्रयास करने वाले शटर तोड़ गैंग के दो बदमाश गिरफ्तार

जयपुर। झोटवाड़ा थाना पुलिस ने कार्रवाई करते हुए में केनरा बैंक में चोरी के लिए चुपे मध्य प्रदेश की शटर तोड़ गैंग के दो बदमाशों को गिरफ्तार किया है। पुलिस जांच में सामने आया कि बदमाशों ने दिन में टारगेट चुनकर रात को वारदात करते है। पुलिस पृछताछ में

■ **पूछताछ में सामने आया है कि दिन के समय बाइक से टारगेट को चिह्नित करते थे**

कई वारदातों का खुलासा होने की संभावना जताई है।

पुलिस उपायुक्त जयपुर (पश्चिम) हनुमान प्रसाद मीणा ने बताया कि झोटवाड़ा थाना पुलिस ने कार्रवाई करते हुए में केनरा बैंक में चोरी के लिए चुपे मध्य प्रदेश की शटर तोड़ गैंग के बदमाश गिरांज सैन (26) निवासी गुना मध्यप्रदेश,हाल झोटवाड़ा और कुमेर सिंह अहिरवाल (28) निवासी गुना मध्य प्रदेश, हाल रावगणेट करधनी को गिरफ्तार किया है।पुलिस जांच में सामने आया कि दोनो ही आरोपित मकान



पुलिस ने बदमाश गिरांज सैन और कुमेर सिंह करधनी को गिरफ्तार किया

तोड़ने और झिरी खोदने का काम करते है। मकानों में काम के दौरान आस-पास के घर-दुकानों और बैंकों की रेकी करते है। उसके बाद साथियों से मिलकर वारदात को अंजाम देते।

पूछताछ में सामने आया है कि दिन के समय बाइक से टारगेट को चिह्नित करते थे। उसी के आस-पास किए गए

कमरा लेकर या पार्क में बैठकर समय बिताते। रात होने के बाद नकाब पहनकर चोरियां करते।

गौरतलब है कि झोटवाड़ा के भौमिया नगर में केनरा बैंक की बांच है। बैंक की वरिष्ठ प्रबंधक रवनीत कौर (35) ने थाने में मामला दर्ज करवाया था कि 27 जुलाई की रात को बदमाशों

ने चोरी की नीयत से बैंक का शटर तोड़कर चैनल गेट से बदमाश अंदर चुपे और फिर ट्रेजरी में बने स्टॉंग रूम के लॉक को तोड़ने का प्रयास किया। काफी कोशिश के बाद भी कामयाब नहीं होने पर पकड़े जाने के डर से फरार हो गए थे। पुलिस ने मिले सीसीटीवी फुटेज से बदमाशों को चिन्हित किया।

उत्कृष्ट कार्य करने वाले होंगे सम्मानित

बांसवाड़ा । नीति आयोग, भारत सरकार की ओर से संचालित आशान्वित ब्लॉक कार्यक्रम के अंतर्गत सोमवार, 4 अगस्त को रात: 11:00 बजे से हरिदेव जोशी रंगमंच में ‘जिला स्तरीय सम्पूर्णता अभियान सम्मान समारोह’ का आयोजन किया जाएगा, जिसकी अध्यक्षता जिला कलेक्टर डॉ. इन्द्रजीत यादव करेंगे। सम्पूर्णता अभियान सम्मान समारोह के तहत उन विभागीय अधिकारियों, कर्मचारियों और फ्रंटलाइन वर्कर्स को सम्मानित किया जाएगा, जिन्होंने 4 जुलाई से 30 सितंबर 2024 तक नीति आयोग द्वारा निर्धारित 6 संकेतकों में से 5 संकेतकों को शत-प्रतिशत सेच्यूरेशन करने में सहाहनीय योगदान दिया है। राज्य स्तर पर मुख्यमंत्री द्वारा जिला कलेक्टर को सिल्वर मेडल से सम्मानित किया जा

- सम्पूर्णता अभियान सम्मान समारोह के तहत उन विभागीय अधिकारियों, कर्मचारियों और फ्रंटलाइन वर्कर्स को सम्मानित किया

चुका है। मुख्य आयोजना अधिकारी जिला परिषद ने बताया कि कृषि विभाग ने मुदा स्वास्थ्य कार्ड लक्ष्य के विरुद्ध शत-प्रतिशत कार्ड जारी किए। महिला एवं बाल विकास विभाग ने गर्भवती महिलाओं को पोषण आहार देने में शत-प्रतिशत कार्य किया। वहीं, चिकित्सा विभाग ने मधुमेह और उच्च रक्तचाप की जांच के लक्ष्य को शत-प्रतिशत पूरा किया है।

दुकान से नकदी चोरी

उदयपुर, । शहर के बडगांव थाना क्षेत्र में दुकान का ताला तोड़ कर चोर नकदी लेकर फरार हो गए। पुलिस से प्राप्त जानकारी के अनुसार पीडित मनीष पुत्र लहासिंह निवासी सांगङ्ग गोमुन्दा हॉल सत्यम शिवम सुन्दरम अपार्टमेंट के पास रामगिरि बडगांव ने पुलिस थाने में प्रकरण दर्ज करवाया। जिसमें उसने बताया कि 20 जुलाई रात में अज्ञात चोर मेरी कपड़े की दुकान का ताला ताला तोड़ कर अंदर घुसे । इस दौरान सीसीटीवी केमरा में देखने पर पड़ोसियों को सूचना दी तथा शोर मचाया। जिससे चोर 5 हजार रूपये नकदी लेकर फरार हो गए। भागते समय चोर वारदात में प्रयुक्त बाइक छोड़ कर फरार हो गए। इसकी सूचना मिलने पर पुलिस ने प्रकरण दर्ज कर जांच शुरू

- पुलिस से प्राप्त जानकारी के अनुसार पीडित मनीष पुत्र लहासिंह निवासी सांगङ्ग गोमुन्दा हॉल सत्यम शिवम सुन्दरम

की।

सामान चोरी:-शहर के नाई थाना पुलिस ने विक्रमसिंह पशु किशनसिंह निवासी गणपति बिहार कॉलोनी पोलेग्राउण्ड रोड बुझड़ा की रिपोर्ट पर अज्ञात चोर के खिलाफ खेत से विद्युत मोटर मय केबल, फावड़ा, तगारी सहित अन्य सामान चुरा ले जाने का प्रकरण दर्ज किया।

गौशाला में पौधारोपण कियापौधारो

नवलगढ़, (निर्स)। श्री गोपाल गौशाला बडवासी में रविवार को हरित गौशाला अभियान के तहत ग्रामवासियों द्वारा अपने और परिजनो के नाम से पौधारोपण कर गोसेवा और पर्यावरण संरक्षण की अनुपम मिसाल पेश की है। गौशाला अध्यक्ष एडवोकेट कमलेश कुमावत ने बताया कि भामाशाह श्यामसुंदर सौथलिया ने पेड लगाने के लिए 51 हजार रुपए, सांखला

ट्रेडस नवलगढ़ व बजरंग बाडी उद्यान नर्सरी कारी का पौधारोपण के लिए विशेष सहयोग रहा और राजेंद्रप्रसाद मोदी व उनकी धर्मपत्नी पुष्पा देवी ने गौमाता के चारे के लिए 51 हजार रुपए का सहयोग किया है। इस अवसर पर बिरजूसिंह शेखावत, बहादुर सीगड, योगेश सोनी, कन्हैयालाल वाल्मिकी, राकेश सांखला, कृपाल घायल, आदि मौजूर रहे।

स्थानांतरण सहित विभिन्न मांगों को लेकर आंदोलन करेगा शिक्षक संघ राष्ट्रीय

चूरू (निर्स)। स्थानीय सोती आदर्श विद्या मंदिर में राजस्थान शिक्षक संघ (राष्ट्रीय) की जिला कार्यकारिणी की बैठक रविवार को पर्यवेक्षक सुशीला कस्वां के नेतृत्व में व जिलाध्यक्ष शिवकुमार शर्मा की अध्यक्षता में सम्पन्न हुई।

मोडिया प्रभारी व सभाध्यक्ष विकास पारीक ने बताया कि जिलाध्यक्ष शर्मा ने बैठक में विभिन्न बिंदुओं की जानकारी देते हुये तृतीय श्रेणी शिक्षकों सहित सभी संवर्गों के स्थानांतरण, समय पर पदोन्नति, गैर शैक्षणिक कार्यों से मुक्ति, जिले में ग्रीष्मावकाश का वेतन व नियुक्ति तिथि से समस्त परिलाभ, क्रमोन्नत विद्यालयों

में पद सुजन, वेतन व्यवस्था, शारीरिक शिक्षकों व कॉमर्स के शिक्षकों की नियमित पदोन्नति, कंप्यूटर अनुदेशकों की समस्याएं, वेतन विसंगति व खेमराज कमेटी की सिफारिशें लागू करने, 8,16,24 व 32 वर्ष की सेवा पूर्ण करने पर एसीपी व शिक्षक के सेवाकाल में कम से कम तीन पदोन्नति अनिवार्य करने, पदोन्नति परित्याग पर दंड व्यवस्था हटाकर समस्त लाभ देने, सदस्यता अभियान की समीक्षा, उपशाखा चुनाव और जिला सम्मेलन की तिथी निर्धारण, हमारा विद्यालय-हमारा तीर्थ, हमारा विद्यालय-हमारा स्वाभिमान, संकल्प दिवस मनाने, एबीआरएसएम के राष्ट्रीय अधिवेशन

सहित संगठन के प्रणेता स्व. जयदेव पाठक के जन्मशताब्दी वर्ष के समापन समारोह पर 17 अगस्त को जयपुर में होने वाले कार्यक्रम सहित विभिन्न बिंदुओं पर चर्चा की गई।

इस अवसर पर अतिरिक्त जिला मंत्री योगेश कुमार छिम्मा ने स्थानांतरण के लिए प्रदेश नेतृत्व के आन्दान का स्वागत करते हुए संघर्ष के लिए जिले के कार्यकर्ताओं से तैयार रहने की अपील की। मोडिया सह प्रभारी कन्हैयालाल सैनी व पंकज पंचतलिया ने बताया कि पर्यवेक्षक सुशीला कस्वां ने संघर्ष की इस कड़ी में 7 अगस्त को उप शाखा कार्यकारिणी द्वारा उपखंड अधिकारी और 14 अगस्त को

विधायक व जनप्रतिनिधियों के माध्यम से देने का आब्हान किया।

बैठक में जिला कोषाध्यक्ष बनवारीलाल जांगिड, रतनगढ से ओमप्रकाश महर्षि, जगनराम, सरदारशहर से जगदीश जोशी, रमेश सैनी, सुशील गोस्वामी, आशाराम, मनोज गौड, राजगढ से बीरबल शर्मा, द्वारका प्रसाद, अमित छोंपा, सुजानगढ़ से कमल जाखड, मनोज शर्मा, कन्हैया लाल सिंगोदिया, रंजन अत्री, रामोतार शर्मा, चूरू से प्रभुदयाल सिंगोदिया, होशियार चंद्र सारस्वत, जिला महिला उपाध्यक्ष रेणु सुईवाल, देवकीनंदन स्वामी, सुरेंद्र परिहार, अनुपम सैनी सहित अनेक पदाधिकारी उपस्थित थे।

सड़क निर्माण एवं मंदिरों का जीर्णोद्धार कराने की मांग

मंडफिया। नाडा खेड़ा ग्राम वासियों ने सांवलिया जी मंदिर बोर्ड अध्यक्ष एवं मुख्य कार्यपालक अधिकारी को ज्ञापन सौंपकर सड़क निर्माण एवं मंदिरों का जीर्णोद्धार कराने की मांग की है।

ज्ञानकारी के अनुसार ग्राम पंचायत नाडा खेड़ा के ग्रामीणों ने मंदिर बोर्ड अध्यक्ष हजारी दास वैष्णव एवं अतिरिक्त जिला कलेक्टर व मंदिर की मुख्य निष्पादन अधिकारी

प्रभा गौतम को एक ज्ञापन प्रेषित कर नाडा खेड़ा में सामुदायिक भवन (पंचायती नोहरा) का निर्माण कराने, नाडा खेड़ा से सुजाखेड़ा तक सड़क निर्माण कराने, नाडा खेड़ा से घोड़ा खेड़ा तालाब की पाल से होते हुए नपानिया तक सड़क निर्माण कार्य कराने, नाडाखेड़ा गांव में स्थित खाकल बावजी मंदिर एवं कालिका माता मंदिर का जीर्णोद्धार कार्य कराने, भेरुजी बावजी (सुथारो का देवरा)

मंदिर के पास धर्मशाला निर्माण कार्य कराने, खेड़ा पर शिवजी मंदिर का जीर्णोद्धार कार्य एवं भदेरिया बावजी गाडरियावास में धर्मशाला निर्माण कार्य कराने की मांग की। मंदिर अध्यक्ष वैष्णव को ज्ञापन देने के मौके पर मंगलवाड भाजपा मंडल अध्यक्ष भेरूलाल गाडरी भूत खेड़ा, भादसोड़ा भाजपा मंडल अध्यक्ष विजय सिंह चौहान सहित नाडा खेड़ा ठामवासी उपस्थित थे।

किसान संवाद कार्यक्रम आज

उदयपुर, । राज्यपाल हरिभाऊ किसनराव आज एम.पी.यु.ए.टी. में किसान संवाद कार्यक्रम को सम्बोधित करेंगे। महाराणा प्रताप कृषि एवं प्रौद्योगिकी के कुलपति डॉ. अजीत कुमार कर्नाटक ने बताया कि आज सायं 4.30 बजे राज्यपाल एवं कुलाधिपति राजस्थान कृषि महाविद्यालय परिसर में स्थित महाराणा प्रताप की प्रतिमा पर पुष्पांजलि अर्पित कर महाविद्यालय में स्थापित महाराणा प्रताप शोध पीठ की गतिविधियों का अवलोकन करेंगे।

बच्चों में पेट और पाचन तंत्र की समस्याएँ एवं सर्जरी के लिए

निःशुल्क पीडियाट्रिक गॅस्ट्रोएन्टेरोलॉजी एवं पीडियाट्रिक सर्जरी परामर्श शिविर

04 से 08 अगस्त 2025

10:00 AM to 03:00 PM

शिविर में मिलने वाली सुविधाएं:



निःशुल्क परामर्श



एंडोस्कोपी एवं सोनोग्राफी



अन्य लैब जाचें



सर्जरी संबंधित विशेष जानकारी और मार्गदर्शन

पीडियाट्रिक गैस्ट्रोएन्टेरोलॉजी संबंधित लक्षण:

- | | | |
|----------------------------------|--|----------------------------------|
| बार-बार पेट दर्द या ऐंठन | दस्त या कब्ज की पुरानी समस्या | पेट में बार-बार सूजन या गैस बनना |
| अचानक वजन घटना या न बढ़ना | भूख में कमी या खाना न खाना | मल में खून आना या गाढ़ा काला मल |
| एसिडिटी या सीने में जलन (Reflux) | एनीमिया (खून की कमी) का लंबे समय तक बने रहना | |
| खून की उल्टी | पीलिया (Jaundice) के लक्षण | |

पीडियाट्रिक गैस्ट्रोएन्टेरोलॉजिस्ट द्वारा इलाज:

- | | | |
|--|-----------------------------------|------------------------|
| • सीलिएक रोग (Celiac Disease) | • इंप्लेमेंटरी बाउल डिज़ीज़ (IBD) | • पुराना दस्त और कब्ज |
| • गैस्ट्रोइसोफेगल रिफ्लक्स (GERD) | • लिवर रोग | • पोषण संबंधी समस्याएं |
| • एक्स्ट्रा हेपेटिक पोर्टल वेन ऑब्सट्रक्शन (EHPOV) | • रेक्टल पॉलीप्स (Rectal Polyp) | (Malnutrition) |

पीडियाट्रिक सर्जरी संबंधित लक्षण:

- | | | |
|--|--|------------------------------------|
| नवजात शिशुओं की सर्जरी (खाने की नली का न बनना /आंतों में रुकावट /मल का रास्ता न बनना / डायाग्राम का हर्निया) | | |
| हर्निया / हाइड्रोसील | टेस्टिस (वृषण) का नीचे ना उतरना | पेशाब के रास्ते की चिपकी हुई चमड़ी |
| फेफड़ों की बनावटी बीमारियाँ | कैंसर सर्जरी | पेट में दर्द बार बार उल्टी |
| आंतों की बनावटी तकलीफें | कॉन्ट्रिपेशन/मल के रास्ते से खून आना | अपेंडिक्स में सूजन |
| पित की थैली में पत्थर | पेशाब में इन्फेक्शन या बदबू या खून आना | गुदें में सूजन (हाइड्रोनेफ्रोसिस) |
| पेशाब के रास्ते में रुकावट | नसों की बनावटी दिक्कतें | गर्दन या चेहरे पे गठान या सूजन |
| शरीर की गठानें | अन्य प्रकार की शिशु शल्य चिकित्सा | |



मुख्यमंत्री आयुष्मान आरोग्य योजना



राजस्थान गवर्नमेंट हेल्थ स्कीम (RGHS)



पूर्ण रूप से समर्पित PICU & NICU सेवाएं

बाल व शिशु रोग विभाग, 1st फ्लोर

73000 81575



आपातकालीन सेवा उपलब्ध

गीतांजली मेडिकल कॉलेज एण्ड हॉस्पिटल

एकलिंगपुरा चौराहा के पास, उदयपुर (राज.) ☎ 0294 2500044

The diagram illustrates the decomposition of the tensor product of two 4-qubit states. On the left, two 4-qubit states are shown as pairs of four colored circles (dark gray, medium gray, light gray, black). These are connected by a large plus sign (+) to a single 4-qubit state on the right, which is also represented by a pair of four colored circles. This represents the equation: (4-qubit state) ⊗ (4-qubit state) = 4-qubit state.



मुख्यमंत्री भजनलाल शर्मा ने रविवार को नई दिल्ली के जोधपुर हाउस में “एक पेड़ मां के नाम” अभियान के तहत बिल्व का पौधा लगाया। इस अवसर पर उन्होंने कहा जैव विविधता को ध्यान में रखते हुए विभिन्न प्रजातियों के पौधे लगाने चाहिए।

मुख्यमंत्री भजनलाल ने जोधपुर हाउस में बिल्व का पौधा लगाया

दिल्ली में पत्रकारों से वार्ता में उन्होंने रिफाइनरी के काम में तेजी लाने की बात कही

नई दिल्ली/जयपुर, 3 अगस्त। मुख्यमंत्री भजनलाल शर्मा ने रविवार को नई दिल्ली के जोधपुर हाउस में ‘एक पेड़ मां के नाम’ अभियान के तहत बिल्व का पौधरोपण किया। इस अवसर पर उन्होंने कहा कि बिल्व जैसे पौधे धार्मिक और औषधीय दृष्टि से महत्वपूर्ण हैं। जैव विविधता को ध्यान में रखते हुए विभिन्न प्रजातियों के पौधे लगाने चाहिए।

शर्मा ने रविवार को नई दिल्ली के

■ **मुख्यमंत्री ने कहा कि प्रदेश में धार्मिक पर्यटन तथा विरासत से जुड़े पर्यटन स्थलों को बढ़ावा दिया जायेगा। प्राचीन हवेलियों और हेरिटेज सम्पत्तियों की सूची बनवाई गई है तथा उनके उचित रखरखाव के लिए सरकार हर संभव सहयोग करेगी।**

बीकानेर हाउस में पत्रकारों के साथ बातचीत में कहा कि हमारी सरकार राजस्थान के चर्हुमुखी विकास के लिए कार्य कर रही है। राजस्थान रिफाइनरी

के काम में तीव्रता लाकर यहां बनने वाले बाय-प्रोडक्ट्स को संसाधित करके इससे जुड़े उद्योगों की स्थापना पर केंद्र सरकार के साथ मिलकर काम

किया जा रहा है।

मुख्यमंत्री ने पत्रकारों से बातचीत के दौरान कहा कि प्रदेश में विभिन्न प्रकार के पर्यटन को बढ़ावा दिया जा रहा है, जिसमें विशेष रूप से धार्मिक अब पेरपलिक का मामला जयपुर ट्रांसफर होने के बाद जब्त कैश और अन्य माल ईडी कोर्ट को भेज दिया गया।

श्रीनगर हवाई अड्डे पर सेना के अधिकारी व एयरलाइन कर्मचारियों में मारपीट

स्पाइसजेट के प्रवक्ता ने आरोप लगाया कि एक कर्मचारी की रीढ़ की हड्डी टूट गई

- **एयर लाइन्स के अनुसार, सेना अधिकारी के सामान का वजन अधिक था तथा उनसे बोर्डिंग गेट पर अतिरिक्त भार के भुगतान के लिए कहा गया था।**
- **सेना ने कहा कि वह जाँच में पूरा सहयोग करेगी।**

कराई है और नागरिक उड्डयन नियमों के अनुसार यात्री का नाम काली सूची (नो-फ्लाई) में डालने की प्रक्रिया शुरू हो गई है।

एयरलाइंस ने कहा कि उसने घटना का सीसीटीवी फुटेज हासिल करके पुलिस को सौंप दिया है और वह इस मामले की पूरी कानूनी और नियामकीय जाँच पर जोर देगी।

प्रवक्ता ने बताया कि उक्त अधिकारी ने श्रीनगर से दिल्ली जाने वाली उड़ान संख्या एसजी -386 के बोर्डिंग गेट पर तैनात एयरलाइंस के

चार कर्मचारियों को इतना पीटा कि एक कर्मचारी की रीढ़ की हड्डी टूट गई और उसके जबड़े में गंभीर चोट आई। जब दूसरे कर्मचारी उसे बचाने आए तो अधिकारी ने उन्हें भी पीटा।

प्रवक्ता ने कहा कि अधिकारी के सामान का वजन 10 किलोग्राम था जबकि, मुसाफिरों की विमान के अंदर केवल सात किलोग्राम ले जाने की इजाजत है।

प्रवक्ता ने कहा, "जब उनको विनम्रतापूर्वक इस बारे में बताया गया और लागू शुल्क का भुगतान के

लिए कहा गया, तो यात्री ने इन्कार कर दिया और बोर्डिंग प्रक्रिया पूरी किए बिना ही जबरन एयरोब्रिज में प्रवेश कर गया। यह विमानन सुरक्षा प्रोटोकॉल का स्पष्ट उल्लंघन था।" प्रवक्ता ने कहा, "सीआईएसएफ के एक अधिकारी ने उसे वापस गेट तक पहुँचाया।" इस मामले में सेना ने कहा है कि वह जांच में पूरा सहयोग करेगी। सेना ने बयान में कहा, हम अनुशासन के उच्च मानकों पर चलते हैं और इस घटना को गंभीरता से ले रहे हैं।

बद्रीनाथ हाईवे पर पुल क्षतिग्रस्त, भारी वाहनों पर रोक

चमोली, 03 अगस्त। उत्तराखण्ड के चमोली जिले मे शनिवार रात्रि को भारी वर्षा होने के कारण बदरीनाथ हाईवे पर हनुमान चट्टी स्थित मोटर पुल के दोनों ओर की एबटमेंट सुरक्षा दीवार क्षतिग्रस्त हो गयी है। सतकंता और सुरक्षा को देखते हुए फिलहाल भारी वाहनों के आवागमन पर रोक लगाई गई है।

■ **हल्के वाहनों का आवागमन चालू रखा गया है तथा बद्रीनाथ यात्री भी फिलहाल जारी है।**

है। छोटे वाहनों टैक्सी, कार सहित अन्य हल्के वाहनों के आवागमन पर कोई रोक नहीं लगाई गई है। बदरीनाथ यात्रा फिलहाल जारी है। पुलिस अधीक्षक कार्यालय ने जानकारी देते हुए रविवार को बताया फिलहाल बदरीनाथ हाईवे यहाँ पर हल्के वाहनों के ही खोला गया है। पांडुकेनवर से कापर सभी भारी वाहनों को प्रतिबंधित किया गया है।

गडकरी के घर ...

(प्रथम पृष्ठ का शेष) पुलिस और डॉंग स्कॉयड की टीम ने गडकरी के घर मेंसर्च ऑपरेशन भी चलाया।

कुछ घंटों बाद गडकरी के घर को बम से उड़ाने की धमकी देने वाले आरोपी को पुलिस ने गिरफ्तार कर लिया है। गिरफ्तार आरोपी का नाम उमेश विष्णु राउत है। उमेश विष्णु राउत मेडिकल चौक स्थित एक देसी शराब की दुकान पर काम करता है। पुलिस ने उसे नागपुर के बीमा दवाखाना के पास से गिरफ्तार किया है।

बता दें कि केंद्रीय मंत्री नितिन गडकरी नागपुर में ही मौजूद हैं। पुलिस की टीम अब गिरफ्तार आरोपी से पूछताछ कर धमकी देने के पीछे की संशा को जानना चाहेगी कि कहीं इस घटना में कोई और एंगल तो नहीं है।

सरकार ने 35 ...

(प्रथम पृष्ठ का शेष) अधिक वसूली गई राशि को वसूलना शामिल होगा। एनपीपीए ने साफ किया है कि निर्धारित मूल्यों में वस्तु एवं सेवा कर (जीएसटी) शामिल नहीं है, जिसे लागू होने पर जोड़ा जा सकता है। निर्माताओं को सभी वैधानिक आवश्यकताओं का पालन करना होगा, इंटीग्रेटेड फार्मास्यूटिकल डेटाबेस मैनेजमेंट सिस्टम के माध्यम से फॉर्म वी में अपडेटेड प्राइस लिस्ट जारी करनी होगी और एनपीपीए तथा राज्य औषधि नियंत्रकों को जानकारी देनी होगी। स्पेसिफाइड फॉर्मूलेशन और निर्माताओं के लिए जारी किए गए किसी भी पूर्व मूल्य आदेश को इस लेटेस्ट नोटिफिकेशन द्वारा निरस्त कर दिया गया है।

सुप्रीम कोर्ट में सोमवार को भूपेश बघेल की अग्रिम जमानत पर सुनवाई की संभावना

छत्तीसगढ़ के पूर्व मुख्यमंत्री ने आशंका जताई है कि राजनीतिक प्रतिशोध के तहत उनकी गिरफ्तारी की जा सकती है

रायपुर, 03 अगस्त। छत्तीसगढ़ के पूर्व मुख्यमंत्री और कांग्रेस के राष्ट्रीय महासचिव तथा पंजाब प्रभारी भूपेश बघेल को आशंका है कि उन्हें शराब,कोयला और महादेव सट्टा एप घोटालों में नाम आने के बाद कभी भी गिरफ्तार किया जा सकता है।

इस गिरफ्तारी से बचने के लिए बघेल ने सर्वोच्च न्यायालय में अग्रिम जमानत याचिका लगाई है और न्यायालय सोमवार को उनकी याचिका पर सुनवाई के लिए विचार कर सकता है।

बघेल ने याचिका में मांग की है कि उन्हें इन मामलों में किसी भी तरह से गिरफ्तार न किया जाए और जांच में सहयोग करने का अवसर दिया जाए। याचिका में यह भी उल्लेख किया है कि जिस तरह उनके बेटे चैतन्य बघेल की गिरफ्तारी राजनीतिक द्रष्टे के चलते की गई, उसी तरह उन्हें भी निशाना बनाया जा सकता है।

पूर्व मुख्यमंत्री ने आशंका जताई है

■ **शराब, कोयला तथा महादेव सट्टा घोटाले में सीबीआई और ईडी की जाँच के बाद उनके पुत्र चैतन्य बघेल की गिरफ्तारी हो चुकी है। राज्य व केन्द्र की जाँच एजेंसियों ने कुछ समय पूर्व संबंधित मामलों की जाँच की गति तेज कर दी है।**

कि, राजनीतिक प्रतिशोध के तहत उनकी गिरफ्तारी की जा सकती है। यह याचिका ऐसे समय में दाखिल की गई है जब राज्य और केन्द्र की जांच एजेंसियों, ईडी तथा आर्थिक अपराध शाखा सहित कई केन्द्रीय जांच एजेंसियों ने संबंधित मामलों की जांच तेज कर दी है।

यह याचिका सोमवार को सर्वोच्च न्यायालय में सुनवाई के लिए लिस्टिंग की गई है। इसके अलावा बघेल और उनके बेटे ने सीबीआई और ईडी द्वारा की जा रही जांचों की वैधता को सर्वोच्च न्यायालय में चुनौती दी है। याचिका में सवाल उठाया गया है कि सीबीआई और ईडी

को छत्तीसगढ़ में जांच करने का अधिकार किस आधार पर मिला, जब राज्य सरकार ने पहले ही उनकी आम सहमति वापस ले ली थी।

सितंबर से ...

(प्रथम पृष्ठ का शेष) 12 के अनुसार हर साल रजिस्टर्ड पोस्ट की संख्या में गिरावट आ रही है। साल 2011-12 में रजिस्टर्ड डाक से भेजने वाले आर्टिकल 24 करोड़ से घटकर 2019-20 में 18 करोड़ के रह गए। 25 फीसदी की कमी साफ देखी जा सकती है। कोरोना के बाद से तो स्थिति और खराब हो गई है।

‘योगी के कैबिनेट मंत्री राजभर बिहार में भाजपा पर दबाव बना रहे हैं’

वे बिहार विधानसभा चुनाव में सम्मानजनक सीटों पर गठबंधन करना चाहते हैं

लखनऊ, 3 अगस्त। उत्तर प्रदेश में योगी आदित्यनाथ सरकार में कैबिनेट मंत्री ओम प्रकाश राजभर ने अब नए समीकरण के तहत भारतीय जनता पार्टी (भाजपा) पर दबाव बनाना शुरू कर दिया है। इसके संकेत उस समय मिलने शुरू हो गए जब उन्होंने कहा कि बिहार विधानसभा चुनाव में भाजपा के साथ गठबंधन नहीं हुआ तो सारे विकल्प खुले हुए हैं।

दरअसल, भाजपा की सहयोगी सुहेलदेव भारतीय समाज पार्टी ने बिहार चुनाव लड़ने के लिए गैर-भाजपा दलों के साथ तीसरा मोर्चा बनाने के संकेत

■ **राजभर ने कहा कि उनकी पार्टी कई वर्षों से बिहार में सक्रिय है, इसलिए वे विधानसभा चुनाव में अपनी उपस्थिति दर्ज कराना चाहते हैं।**

देकर अपनी राजनीतिक ताकत फिर से दिखानी शुरू कर दी है। सुहेलदेव भारतीय समाज पार्टी (सुभासपा) प्रमुख ओम प्रकाश राजभर ने अपने बयान में कहा, अगर बिहार में भाजपा के साथ हमारा गठबंधन नहीं होता है, तो हम सभी विकल्प खुले रखेंगे।

योगी सरकार में मंत्री राजभर ने

कहा कि उनकी पार्टी प्रशांत किशोर की जन सुराज पार्टी और मुकेश साहनी की विकासशील इंसान पार्टी (वीआईपी) सहित कई छोटी पार्टियों के साथ बातचीत कर रहे हैं।

राजभर ने कहा कि उनकी पार्टी बिहार की 243 विधानसभा सीटों में से कम से कम 156 पर चुनाव लड़ने की योजना बना रही है। उन्होंने कहा यह

सब इस बात पर निर्भर करता है कि स्थिति क्या और कैसी बनती है। हम बिहार में अपनी उपस्थिति दर्ज कराना चाहते हैं, जहां हम पिछले कई वर्षों से सक्रिय हैं।

भाजपा के सूत्रों ने बताया कि राजभर सीवान, चंपारण, सारण, गोपालगंज और बक्सर के कुछ इलाकों में सम्मानजनक सीटों के लिए भाजपा से कड़ी मोलभाव कर रहे हैं जहां राजभर, राजवंशी, राजघोषी और भर समुदायों की अच्छी-खासी मौजूदगी है। पार्टी का लक्ष्य पटवा और मंडल जैसी जातियों की भी एकजुट करना है।

एयर इंडिया का पुनः “राष्ट्रीयकरण” ...

(प्रथम पृष्ठ का शेष) विमान ऑर्डर दिया है, तकनीक और कर्मचारियों के प्रशिक्षण में निवेश किया है, और ब्रांड की साख वापस लाने की कोशिश की जा रही है। इस तरह का बदलाव, अंतरराष्ट्रीय मानकों के अनुसार भी, कई सालों में होता है, महीनों में नहीं।

आज जो समस्याएँ एयर इंडिया में देखी जा रही हैं, वे पुनर्गठन की प्रक्रिया का हिस्सा हैं, न कि व्यवस्था की विफलता। अभी अगर फिर से इसका राष्ट्रीयकरण किया गया, तो भारत के आर्थिक सुधारों की साख को बड़ा झटका लगेगा और वैश्विक निवेशकों का भरोसा कमजोर होगा, जिन्हें नीति में स्थिरता चाहिए।

यह बात सही है कि एयर इंडिया के साथ भावनात्मक लगाव आज भी बना हुआ है। दशकों तक यह भारत की हवाई

■ **पर, यह भी जरूरी है कि एयर इंडिया का मैनेजमेंट अपनी दिक्कतों व कमियों के बारे में सही जानकारी दे जनता को, नहीं तो यह “इम्पेशन” जोर पकड़ लेगा कि मैनेजमेंट के पास सिविल एविएशन का पूरा अनुभव नहीं है और कार्य कुशलता के अभाव में कंपनी डूब जायेगी।**

पहचान रहे हैं, प्रधानमंत्रियों को ले जाने वाली, संकट में नागरिकों को वापस लाने वाली और प्रवासि भारतीयों को देश से जोड़ने वाली एयरलाइन। जब वही एयरलाइन निजी हाथों में संघर्ष करती दिखती है, तो लोगों को पीड़ा होती है।

अगर टाटा समूह द्वारा दी जा रही पूंजी और स्वतंत्रता के बावजूद एयरलाइन लगातार विफल होती है, तो सार्वजनिक हित की बात फिर से उठ सकती है। मनीष तिवारी की यह चिंता, कि गैर-विमानन पेशेवर (नॉन

एविएशन प्रॉफेशनल्स) ऐसे चला रहे हैं, इस बड़े भय को दर्शाती है कि एयर इंडिया की आत्मा सिर्फ लाभ कमाने के चक्कर में कहीं खो रही है।

इसके अलावा, भारत जैसे विशाल देश में हवाई संपर्क एक रणनीतिक संसाधन है। अगर निजी नियंत्रण में कुछ प्रमुख मार्ग घाटे का सौदा बनते हैं, तो जनता की जरूरतें पूरी नहीं होंगी। ऐसे में सरकार को सीधे या रैग्युलेशन के जरिए हस्तक्षेप करना पड़ सकता है।

फिर भी, एयर इंडिया का पुनः राष्ट्रीयकरण अभी जल्दबाजी होगी और

मुश्किल से हो रहे सुधारों को कमजोर करने का खतरा पैदा हो सकता है। एयर इंडिया को कब्जे में लेने की नहीं, बल्कि कड़ी निगरानी की जरूरत है। सरकार को अपने नियामक अधिकारों का इस्तेमाल करते हुए सेवा गुणवत्ता, सुरक्षा और प्रतिस्पर्धा पर नजर रखनी चाहिए। वहीं, टाटा समूह को संवाद बेहतर करना होगा, तेजी से कदम उठाने होंगे और यात्रियों व नीति-निर्माताओं, दोनों को यह भरोसा दिलाना होगा कि वे इस जिम्मेदारी के लायक हैं।

निजीकरण कभी कोई जादू की छड़ी नहीं था। यह एक ऐसा कदम था, जिससे सरकार को एयरलाइन चलाने के काम से आज़ाद किया जा सके, ताकि वह शासन पर ध्यान दे सके। इसी भावना में, जरूरी है कि जो टूटा है, उसे ठीक किया जाए, बिना उसे फिर से पूरी तरह बिगाड़े।